

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మలీన
భగవాన్ శ్రీసత్యానంద మహర్షిలవారు
సంపర్కకులు : బ్రహ్మలీన
శ్రీబ్రహ్మనందతీర్థస్వామీలవారు
సంపాదకులు :
శ్రీపారితీర్థస్వామీలవారు
9959300918
సహాయ సంపాదకులు
శ్రీ పురుషోత్తమ తీర్థ స్వామీలవారు
9885372369
శ్రీ రామకృష్ణ పరమహంస
9441400994

సంపుటము 78 సంచిక 4

శ్రీ విశ్వావసు నామ సంవత్సరము

చైత్ర మాసము - ఏప్రిల్ - 2025

సంపత్కర చందా : రు. 150/-
జీవిత చందా : 3,000/-
పోషకులు : 5,116/-
రాజపోషకులు : 10,116/-
మహారాజపోషకులు : 15,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : teertha24464@gmail.com

సెల్-వాట్సప్ : 9441400994, : 9440279712,

విషయసూచిక

1. భగవత్ ప్రార్థన.....	4
2. నైష్కర్మ సిద్ధి.....	6
3. ఛాందోగ్యోపనిషత్తు.....	9
4. శ్రీభాగవతామృతము.....	17
5. శ్రీరమణకథామణిమాల.....	20
6. సుభాషిత రత్నమాల.....	23
7. సూక్తి సుధాకరము.....	24
8. వేమన పద్యములు.....	25
9. స్థితప్రజ్ఞవైభవము.....	26
10. లేఖావళి.....	30
11. పర్యటనా వివరములు.....	31
12. మహాభారతము.....	32
13. శ్రీసత్యానంద జీవిత చరిత్ర.....	37
14. మహాశివరాత్రి.....	41
15. ఆశ్రమవార్తలు.....	42
16. భిక్షానిధి.....	43

ముఖచిత్రము
శ్రీశంకరాచార్యులవారు

భగవత్ ప్రార్థన

శ్లో॥ శంకరం శంకరాచార్యం

శంకరభగవత్పాదాచార్యుల చరణారవిందములకు వందనశతములు

పఞ్చాంగ్లమ్

మే 2025

శ్రీసత్యానందాశ్రమములో
శ్రీసత్యానందమహర్షులవారి
అధిష్ఠాన మందిర ప్రారంభో
త్సవకార్యక్రమము ప్రారంభము
మే 2వ తేదీ శంకర జయంతి
నుండి 4వ తేదీ వరకు
మహాసభలు

2. జగద్గురు శంకరాచార్య జయంతి
2. శ్రీ రామానుజాచార్య జయంతి
3. శ్రీ త్యాగరాజ జయంతి
4. భాను సప్తమి
8. ఏకాదశి
11. నృసింహ జయంతి
12. అన్నమాచార్య జయంతి
15. సరస్వతీనదీ పుష్కరాలు
22. శ్రీహనుమత్ జయంతి
23. ఏకాదశి
26. సరస్వతీనదీ పుష్కరాలు సమాప్తి



శ్లో॥ దేవదేవ జగన్నాథ ప్రత్యక్షపరమేశ్వర ।
నిత్యజ్ఞాన ప్రబోధాయ సత్యానంద నమో నమః ॥

మనో భవములు

భగవాన్ శ్రీసత్యానందమహర్షులవారు



భావము సూక్ష్మమగు కొలది, శుద్ధమగు కొలది మనస్సు అంతర్ముఖమై పరమ సత్యము నెఱుంగ గలుగును. మనస్సు సూక్ష్మదశను పొందు కొలది శక్తిమంతమగుచుండును. ఒక హృదయమున నున్న ఆలోచనను ఇతరు లెఱుగక పోవుట కిదియే కారణము. ఆ యోచన మంచిదైన ఉపకార రూపముగ నది బయల్పడలును. అప్పుడది స్థూల రూప వస్తువుగ తన చేతికి వచ్చిన అప్పుడాతని హృదయము కోమలమని గ్రహించుచున్నారము. అది అపకారముగ వ్యక్తమయి నష్టము వాటిల్ల జేసిన ఆతని హృదయము పాషాణన దృశమని తెలిసికొనుచున్నారము. అంతరంగమున

సూక్ష్మరూపముగ జరుగు కర్మను గుర్తెఱుగుట కష్టసాధ్యము. ఆ యోచన అతివేగమున సూక్ష్మపరిణామములను పొందుచుండుటవలన గుర్తింప నశక్యమగుచున్నది. కర్మరూపముగ వ్యక్తమైన గాని హృదయమున దానికి సంబంధించిన యోచన సువ్యక్తము కాదు. ఒకప్పు డొకని కొకమిత్రుడు లభించునను కొందము. ఆ మిత్రుడు వానితో “నేను మీతో మిత్రత్వము నెఱుపవలయు నని యెంత కాలమునుండియో ప్రయత్నించుచుంటిని. అనేకస్థలములలో మిమ్ములను కలిసికొన దృఢముగ ప్రయత్నించితిని. కాని నా ప్రయత్నము సఫలీకృతము కాలేదు. ఇప్పటికి నేనెన్నియో పర్యాయములు మీవద్దకు తిరుగుచున్నందున మీ రొకసారికంటె మరియొకసారి ప్రేమను చూపుచు నిప్పటికి మీ హృదయమును నాకర్పించితిరి. నేను మాత్రమిదివరకే నా హృదయమును సంపూర్ణముగ మీ కర్పించియున్నాను” అని చెప్పును. అప్పు డా మిత్రుని హృదయములో సూక్ష్మరూపముగ జరిగిన ప్రయత్నము విదితమగును. ఒక సరోవరము నందలి అట్లడుగభాగమున నొక జలచరము కదలిన దానిపై భాగమున వలయాకారముతో గూడిన స్థూలపరిణామము దృగ్గోచర మగును. ఈ పై పరిణామమును

చూచి లోపలి జంతువేదియో కదలిన దని గుర్తింతుము. అటులే ఒకని భావమును స్థూల దశను దాల్చి కార్యరూపముగ వ్యక్తమగుచుండును.

ఎవడు తన మనస్సును వశపఱచుకొనునో వాడితరుల మనస్సులను కూడ ఆకర్షింపగలడు. భావములు పవిత్రములగుకొలది సత్యము అహింస, త్యాగము, సర్వభూత దయ, శాంతము మున్నగు సద్గుణముల నవలంబించుకొలది, మనస్సు శుద్ధమై స్వాధీనమగును. ఇతరులపై అధికారమును చలాయించుట మానుకొని తనపై అధికార మొనర్చ నేర్చికొనవలయును. నీతినియమముల ననుష్ఠించు పవిత్రాత్ముడు మాత్రము మనస్సును వశమొనర్చుకొని ఆత్మశక్తి సంయుతుడు కాగలడు. మనస్సంయమన మొనర్చిన యోగి విశ్వమునందలి సర్వప్రాణుల నాకర్షింపగలడు. సర్వప్రాణుల మనంబుతో తన మనస్సునకు సంబంధము కలదు గాన అవ్యక్తముగ మూలపదార్థముతో భావములన్నిటికి పరస్పరాకర్షక శక్తి గలదు గాన పూర్ణముగ వికసించిన మనస్సుకొలదిగ వికసించిన మనంబుల నాకర్షించు చుండును. వశమగు కొలది మన్తకమలము వికసించుచుండును. మనస్సును సూక్ష్మమొనరించుటకు, శుద్ధదశకు గొనివచ్చుటకు పశీకృ మొనర్చుటకు యోగ్యసాధనలను యోగశాస్త్రము బోధించుచున్నది. ఆ యోగశాస్త్రము మహనీయులచే పరీక్షింపబడి, పరిశోధింప బడి అనుష్ఠింపబడెను. ఆ విశాల హృదయులగు తత్త్వవేత్తలు స్వానుభవము నాధారముగ జేసికొని, మే మీ యోగసాధనల సల్పి మనస్సు స్వాధీనపఱచుకొని, దానిని ఆత్మయందు స్థిరముగ విశ్రమింపజేసి పరమశాంతిని, నిరతిశయానందమును పొందుచున్నాము. మీరును యీ యోగసాధనల ననుష్ఠించి నిత్యానందము ననుభవింపుడు” అని విశ్వము కెలుగెత్తి చాటుచున్నారు.

ఈ మనస్సులన్నియు విశ్వమనస్సుయొక్క అంగములు. ఒకపదార్థతత్త్వమును గుర్తింప సమర్థత సిద్ధించును. గణిత శాస్త్రమునందలి యొక శ్రేణియి సంబంధించిన లెక్కను వేయుపద్ధతిని నేర్చుకొనిన దాని కనుగుణ్యములగు లెక్కలను వేయు విద్యార్థి సమర్థు డగును గదా! రాయి, కొయ్య, మృత్తు మున్నగు వస్తువుల మూల తత్త్వము నెఱింగిన, ఆ యా జాతులకు సంబంధించిన రహస్యము లన్నియు అవగతములగును. మనస్సున కాధారమైన, జ్యోతులకు జ్యోతియైన, కన్నులకు కన్నైన ఆత్మ నెఱింగిన సర్వప్రపంచము గోచరమగును. విశ్వము నంతటి నెఱింగిన వాడు ఆత్మ నెఱింగిన వాడు కాదు, కాని ఆత్మ నెఱింగినవాడు విశ్వరహస్యముల నన్నిటిని గ్రహించినవాడగుచున్నాడు. ఆత్మ సందర్శనమును పొందిన మహాత్ముని ప్రభావము ఆతనిని దర్శించువారి హృదయముల నత్యద్భుతముగ సంస్కరింప గలిగియుండును. అగ్ని తన స్వభావమగు ఉష్ణతత్త్వమును, ప్రకాశమును వెడల గ్రక్కునట్లు మహాత్ముని తపశ్శక్తి వారి నాశ్రయించు జిజ్ఞాసువల హృదయములలో జ్ఞానమును, ఆత్మప్రకాశమును ప్రసాదించును. కారణముండునపుడు కార్యముత్పన్న మగునట్లు జ్ఞానజ్యోతి అజ్ఞాన తిమిరమును పోగొట్టును.

సర్వప్రాణుల స్వభావమును బట్టి యోచించిన వానియాశయ మొకటియే యనియు, దాని వైపునకే అవి పయనించుచున్న వనియు స్పష్టమగును. పశువులు పక్షులు, మృగములు సర్పములు, క్రిములు, కీటకములు, మానవులు సకలప్రాణులు ఆత్మవైపునకే ప్రయాణము చేయుచున్నవి. జాతు లన్నియు క్రమవికాసమునుపొంది, ఉత్తమ జన్మముల నెత్తి గమ్యమును సమీపించుచుండును కాని గమనమున తారతమ్యమున్నందున గమ్యమును చేరుటలో కూడ భేదము కన్పడుచుండును. కొందఱికి స్వల్పకాలమును, మరికొందఱికి మరికొంతకాలమును ఇక కొందఱు దీర్ఘకాలమును గమ్యము చేరుటకు పట్టును. కలకత్తానగరమునకు విమానములో పయనించువారు స్వల్పకాలమునకు, మెయిలులో ప్రయాణమొనర్చువారు మరికొంత కాలమునకు పాసెంజరులో ప్రయాణమును సాగించువారింకను దీర్ఘకాలమునకు గమ్యస్థానమును చేరుదురుగదా! ఆ విధముగనే అధికార తారతమ్యమును బట్టియు, యోగ్యతాభేదమును బట్టియు, గమన విభాగమును బట్టియు మోక్షగమ్యమును చేరుటలో ముందు వెనుక లుండును. ఉత్తమసంస్కారశీలురు మహాత్ముడగు సద్గురువు నాశ్రయించిన వారు సచ్చాస్త్రమును లభింపజేసికొనినవారు దీక్షతో ధ్యానక్రమము ననుసరించువారు శీఘ్రముగా ముక్తపురుషు లగుచున్నారు. మొక్కను పెంచుటలో దానికి నీరు ఎరువు మున్నగు అహారపదార్థముల నొసంగి దోహద మొనర్చునట్లు అంతరిగిక ధ్యానవృక్షమును వివేకవైరాగ్యా దులచే వృద్ధి నొందింపవలయును. ఎంత కృష్టి సల్పిన అంత శీఘ్రముగ మోక్షఫలము లభించును. తమ ఆధ్యాత్మిక కృషివలన పూర్వజన్మములలో హృదయ వికాసమును పొందుచు ఈ జన్మములో పూర్ణత్వమును పొందిన వారిని అవతార పురుషు లని, మహాత్ములని, యోగీశ్వరులని, పరమహంసలని లోకము పూజించును. ఇట్టి మహాపురుషులు సర్వకాలముల యందును, సర్వదేశములయందును తమ మహోపదేశములచే ప్రజలను సన్మార్గమునకు మరలించుచుండురు. ఆధునికయుగమున భౌతికాధ్యాత్మిక రంగములలో మానవజాతి అభివృద్ధి పొందుచున్నది. ఒక్కొక్కప్పుడు పతనమును పొందుటయు పురోగమన చిహ్నమే యగుచున్నది. బాహ్యమున కొకజాతి కాని వ్యక్తిగాని పతనమును పొందునట్లు కనబడినను అంతరంగికముగ నది పురోభివృద్ధియే యగుచున్నది. ఆ పతనము ఆ జాతి, ఆ వ్యక్తి పురోగమించుట కవసరమగుచున్నది. పూర్వ మొనర్చిన తప్పిదమును లోపమును గ్రహించి మరల ప్రయత్నించునపుడట్టి ప్రమాదమునకు గుఱికాకుండ జాగరూకత వహించుట కీ పతనకారణములు సాయమొనర్చుచుండును. దీక్ష, త్యాగము, జ్ఞానము శక్తి మున్నగు సన్నియమముల ననుష్ఠించుటవలన మానవుడు క్రమాభ్యున్నతిని పొంది పూర్ణత్వమును సాధించును. పై సద్గుణముల నవలంబించుట వలన సాధింపరాని దెద్దియు లేదు. ఎట్టి ఘన కార్యమునైనను అసంభవముగ గన్పించు ఉత్తమ కార్యమునైనను త్యాగ దీక్షా జ్ఞానములచే సాధింపవచ్చును.

బాలబాలికల

వ్యక్తిత్వ వికాస శిబిరము

2025 మే 11వ తేది నుండి 18వ తేది వరకు

**భగవాన్ శ్రీసత్యానందమహర్షి గీతా భక్తజనాశ్రమము,
కిసాన్ నగర్, నిజామాబాద్ జిల్లా**

8 సంవత్సరములనుండి 15 సంవత్సరముల వయస్సుగల పిల్లలకు భగవద్గీత, నిత్య ప్రార్థన శ్లోకములు నేర్పబడును. నైతిక విలువలు, కథలు చెప్పబడును. ఆటలు నేర్పబడును. పుణ్యక్షేత్రసందర్శనము చేయింపబడును. ఈ వారము దినములు ఆశ్రమములోనే ఉండవలయును. కావున తమ తమ పిల్లలను ఈ కార్యక్రమమునకు పంపి మీ పిల్లలు బుద్ధిమంతులగుటకు తోడ్పడండి.

ముందుగ రిజిస్టర్ చేయించుకొన్నవారికి మాత్రమే అవకాశము.

50 మంది పిల్లలకు మాత్రమే శిబిరమునందు అవకాశముండును. ముందుగా వచ్చిన వారికే అవకాశము.

సంప్రదించవలసిన ఫోన్స్ : జ్ఞానేశ్వర్ కార్యదర్శి : 9346906086, 8309907339

శేషగిరి : 9441233855, రమేశ్ రెడ్డి : 7207101919

రెంకల రామకృష్ణ : 9441400994, మధు 9441072724

Shree KrishnArjuna SamvAdam

(The dialogue between Shree Krishna and Arjuna)

(Arise, Awake, find out the great ones and learn of them)

Author

Bhagavan Shree Satyananda Maharshi

Translated By Bandi Laxminarayana

Chapter I

Arjuna Vishada Yoga

(The Yoga of Despondency of Arjuna)

(Dhritarashtra is asking Sanjay.)

Dhr: O Sanjaya! Having prepared to fight the war, what did my sons, Duryodhan, etc., and the sons of Pandu, Dharmaraj, etc. do in the Kurukshetra (the field of Kurus), the Dharmakshetra (the land of virtues)?

San: O King! Having seen the army of Pandavas organized into a military formation by Dhrushtadyumna, your son Duryodhana approached his archery teacher Dronacharya, and spoke in the following manner.

Dur: Oh, my supreme teacher! Look at this mighty army of Pandavas. In that army, there are Satyaki, Virata, Drupada, Dhristaketu, Chekitana, Kishiraja, Purujit, Kuntibhoja,

Shaibya, Yudhamanyu, Uttamauja, Abhimanyu, and five sons of Draupadi, such as Prativindya, etc., who are all mighty men of strength equal in military prowess to Bhima and Arjuna, and all of whom are Maharathis (lords of great chariots). (*A Maharathi is one who is well-versed in the science of war and commands eleven thousand bowmen.*)

Dro: I know that the valiant heroes mentioned by you now are there in the Pandava army, aren't they?

Dur: I named the above warriors for the sake of exercising more vigilance on the battlefield. Now, for your information, I mention the principal warriors of our army. You, Bheeshma, Karna, Kripacharya, Ashwatthama, Vikarna, Bhoorishrava, Jayadratha, etc., armed with many kinds of weapons, are there on the battlefield ready to fight, without bothering about giving up their lives for my sake.

Dro: Duryodhana! Why are you speaking so much?

Dur: Acharya! Look there. How invincible is the Pandava army protected by Bhima? Protected by Bhishma, our entire army is not looking prepared to display skillful warfare. You can't remain deprived of enthusiasm like this on the battlefield. All of you should be very vigilant and protect your army commander Bhishmacharya by all means.

Meanwhile, the elderly Bhishmacharya of the Kuru clan, with a fierce lion roar, blew his conch shell to enthuse and cheer

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

Duryodhana. Then all the Kaurava soldiers sounded different instruments like conches, cones, panavas, and anakas (drums of various types), and gomukhas (horns), making a great roar of sound.

Then Shree Krishna and Arjuna, in the chariot harnessed with white horses, blew their conch shells, Panchajanya and Devadatta, respectively. Bhima blew the conch of Paundram, Dharmaraja blew the conch of Anantavijaya, Nakula blew the conch of Sughosha, and Sahadeva blew the conch of Manipushpaka. Kashiraj, Dhrishtadyumna, Drupada, and Abhimanyu blew their respective conch shells.

(Observing that Kauravas were ready for war, Arjuna then took up and raised his bow, the Gandiva, and spoke these words with Lord Krishna.)

Arj: Krishna! Place my chariot between the two armies.

Kri: Why?

Arj: I would like to see those who have come to the battlefield to help the wicked Duryodhana, who unjustly stole our ancestral kingdom.

Kri: (Placing the chariot between the two armies in front of mighty warriors Bhishma and Drona, etc.) Arjuna! Behold the army of the Kuru clan.

Arj: (infatuated by seeing his relatives such as fathers, grandfathers, teachers, maternal uncles, brothers, sons, and grand-

అన్ని దానములకన్న అన్నదానము సర్వోత్తమ మైనది.

ఈ పేజీ స్థల దాతలు : శ్రీమతి ముక్కాళ రాధమ్మగారి జ్ఞాపకార్థము
భర్త శ్రీముక్కాళ సత్యనారాయణ మరియు కుటుంబ సభ్యులు, నెల్లూరు

sons from the Kuru clan) Krishna! After seeing my relatives from both armies, all my limbs are giving way. My mouth is drying up. My body is shivering. My bow, the Gaandeeva, is slipping from my hand. I am unable to stand too in the chariot due to weakness. I am seeing many inauspicious omens.

Kri: Why don't you think those disaster-signifying omens are for Kauravas?

Arj: Krishna! Is there a person in the world who rejoices after killing his relatives? I don't see any good happening to the one who kills one's kith and kin. Therefore, I do not like to wage war.

Kri: Without waging war, how will victory be gained?

Arj: Krishna! I do not wish for victory either.

Kri: Without winning, how will you get back the kingdom?

Arj: I do not want the kingdom, not only the existing kingdom, but supremacy too in the three worlds.

Kri: Without the kingdom, how can you enjoy pleasure?

Arj: I don't want that pleasure too.

Kri: What a fool you are to abandon both the kingdom and pleasure!

Arj: What is the purpose of having a kingdom and trivial pleasures? Eventually, what is the use of living? O Krishna! What kind of happiness do we get by killing Duryodhana, etc.?

Kri: They are unpardonable criminals! Think. They cunningly torched the guest house (made of wax) where you were resid-

ing. They poisoned Bheema's food. Moreover, they are ready with weaponry to kill you all on this battlefield. They snatched away your kingdom unjustly and swallowed your money. They tried to disrobe Draupadi in an open court. They are such cruel sinners, isn't it?

Arj: Krishna! You only admitted that they are sinners. It is their sin that will devour them. Why should we accumulate that sin by killing them?

Kri: Why did you come to the battlefield then?

Arj: This thought did not strike me when I set out for war. And now it is occurring to my mind that there will be destruction of the Kuru clan too. Being aware of the science of virtue, shouldn't we try to get away from committing such an act of iniquity (evilness)?

Kri: How will the destruction of the Kuru clan take place?

Arj: Many brave men will die on the battlefield. Therefore, the eternal virtues that pass from generation to generation will perish. That will result in the rise of unrighteousness.

Kri: What is wrong if unrighteousness spreads?

Arj: The women will resort to prostitution due to a rise in unrighteousness because husbands will not be there to protect and control them.

Kri: Why do you mind women getting spoiled?

ఈ పేజీ స్థల దాతలు :

శ్రీ||శే|| శ్రీబట్టారం శేషయ్య శ్రీమతి వెంకటసుబ్బమ్మ గారల జ్ఞాపకార్థము
శ్రీ సుబ్బ శ్రీనివాసులు, శ్రీమతి మాధవిగారు, నెల్లూరు

Arj: This will result in the initiation of evil or the intermixture of castes.

Kri: Even then, what does it mean to you?

Arj: I become the cause for all the above-mentioned ills, isn't it? By becoming accountable for destroying morality in the world, I need to suffer in hell forever, to experience the fruits of that sin. isn't it!

Kri: Whether your grand speech exhibiting your scholarly talent is over?

Arj: There is no scholarly knowledge of mine in the above reasoning. I only replicated those thoughts that I heard from elderly people.

Kri: Why didn't this thought occur to you in the beginning?

Arj: Alas! Just for the greed of the pleasures of the kingdom, I became ready to kill even my own kinsmen. O Krishna! What a great sin I have resolved to commit!

Kri: If you are dumbstruck like this, Duryodhana and his kinsfolk will kill you?

Arj: It would indeed be better for me even if they kill me while I will be unarmed and unresisting. (Having spoken thus, laying down his bow and arrow, Arjuna sank down on the chariot in sorrow.).

ఈ పేజీ స్థల దాతలు : కీ॥శే॥ పుస్తకాల శేషయ్య అససూయమ్మ గార్లజ్ఞాపకార్థము
మనుమడు రాజాకిరణ్-అన్నపూర్ణ, మునిమనుమరాలు లక్ష్మీసాత్విక, ముంబయి

సుభాషిత రత్నమాల

శ్రీ శ్రీహరితీర్థస్వాములవారు

364. మృత్పిండ మేకో బహు భాండరూపం

సువర్ణ మేకం బహు భూషణాని ।

గోక్షీర మేకం బహుధేను జాతం

ఏక్ష్మ పరాత్మా బహు దేహవర్తీ ॥

కుండలరూపాలు అనంతాలు మట్టి ఒక్కటే. బహురూపాలు ఆభరణాలు. బంగారము ఒక్కటే. ఆవుల వన్నెలు వేరు వేరు. పాలవన్నె ఒక్కటే. దేవతాస్వరూపాలు వేరు. పాలు ఒక్కటే.

కుండలు వేరైనా వానిలో వున్న మన్ను ఒక్కటే. సొమ్ములు వేరైనా వానిలో ఉన్న సువర్ణం ఒక్కటే. ఆవులు వేర్వేరుగా ఉన్నా అవి ఇచ్చే పాలు ఒక్కటే. అలాగుననే శరీరాలు వేరు వేరుగా ఉన్నా వానిలో ఉన్న పరమాత్మ ఒక్కడే.

365. అర్థాతురాణాం న గురు ర్న బంధుః

కామాతురాణాం న భయం న లజ్జా ।

విద్యాతురాణాం న సుఖం న నిద్రా

క్షుధాతురాణాం న రుచి న పక్వమ్ ॥

సంపద కోరువానికి గురువు బంధువు అనే తెడా లేదు. కామాతురునకు సిగ్గు భయము రెండూ వుండవు. విద్యయందు ఆసక్తికలవానికి నిద్ర కాని సుఖం కాని ఉండదు. ఆకొన్న(ఆకలికలిగిన)వానికి రుచితో కాని బాగా ఉడకడంతో కాని పనిలేదు.


కొందరికి పైసకు ప్రాణానికి లంకె. ఎలాగైనా ధనము సంపాదించడమే వారికి ముఖ్యము. అలాంటివారు ఇది పాపమనిగాని ఇది పుణ్యమని గాని విచారించరు. ఇతను గురువని గాని ఇతను బంధువని గాని చూడరు. ఎవరినైనా ఎంతటివారినినైనా మోసగించి ధనమును ఆర్జిస్తారు. అలాగే కామం కళ్ళకు ఎగదట్టినప్పుడు తను చేసేది ఎవరైనా చూస్తారేమో నన్న భయము కాని, ఎవరైనా ఏమైనా అనుకుంటారేమో నన్న బిడియముగాని ఉండదు. విద్యమీద ఆసక్తిగలవాడు సుఖముగాఉండాలని కాని హాయిగా నిద్రపోవాలని గాని ఆశించదు. ఎంత కష్టమైనా సహించుకొని విద్యాసంపదను ప్రోగు చేసికొంటాడు. ఆకలితో అలమటిస్తున్నప్పుడు ఈ పదార్థం రుచిగా ఉందని కాని ఇది బాగా ఉడికినదా అని కాని మనస్సుకు రాదు. 'కాలే కడుపుకు గంజే పానకం' అన్న సామెత ఇందుకు నిదర్శనము.

ఈ పేజీ స్థల దాతలు : “హరి భజనీయులు మార్గ నియంత్రులు భాగవతులు”

శ్రీ||శే|| ఒంగోలు సింధ్యారాణిగాలి జ్ఞాపకార్థం శ్రీసుబ్రహ్మణ్యంగారు, నెల్లూరు

శ్రీభాగవతామృతము

పూజ్య శ్రీబ్రహ్మనందతీర్థస్వాములవారు
శ్రీసత్సానందాశ్రమ పరిష్కృత పీఠాధిపతులు, ఇనమడుగు



ఏడవ స్కంధము
ప్రహ్లాద చరిత్రము



భగవంతుడు ఎక్కడ ఉన్నాడని అడిగిన నాన్నగారైన హిరణ్యకశిపునితో అంతటా వ్యాపించి ఉన్నాడని నిర్దుష్టముగ నిర్దేశముగ నిశ్చితముగ నిస్సంశయముగ ఉన్నాడని ప్రహ్లాదుకుమారుడు నుడువుచున్నాడు.

ఈ ప్రకారముగ హిరణ్యకశిపుడు శ్రీహరితో శత్రుత్వము పూనినాడు. శత్రుత్వమువలన అతని మనస్సులో రోషము అనే అగ్ని భగభగమండినది. ఆ రోషాగ్ని మంటలు చెలరేగి అతనిలోని విజ్ఞానమునూ, వినయమునూ కాల్చివేశాయి. ధైర్యము గంభీరములవలన అతని హృదయము ప్రచండముగ మెరిసింది. హృదయచాంచల్యమువలన తామస గుణము విజృంభమాన మైనది. ఆ తామస గుణ ప్రభావమువలన స్థిరత్వము కోల్పోయినది. పట్టరాని ఆవేశముతో హిరణ్యకశిపుడు హుంకరించినాడు. ప్రహ్లాదుణ్ణి దిక్కరించినాడు. “ఇందులో హరిని చూపరా” అని అరచేతితో సభామంటప స్తంభమును బలంగా కొట్టినాడు. విష్ణు విరోధియైన హిరణ్యకశిపుడు. ఆ దెబ్బతో అతని చేతి బంగారు మణిమయ కంకణములు గణగణ శబ్దము చేశాయి. ఆ దానవేంద్రుడు దిగ్గజాల దంతాలు విరిచి వేయగలిగిన తన చేయితో స్తంభమును కొట్టేటప్పటికి ఆ దెబ్బకి పది దిక్కులా విస్ఫులింగములు విరజిమ్ముతూ ఆ మహాస్తంభము ఫెళఫెళమని భయంకర ధ్వనులు చేసింది. కల్పాంత కాలములో అతి తీవ్రమైన వేగముతో వీచే సప్త మహా వాయువుల ఒత్తిడివలన ఉరుములతో ఉరకలు వేసే భయంకర ప్రళయమేఘములు వర్షించే

పిడుగుల ధ్వనులవంటి, “ఘట ఘట పటపట” రవాలు విపరీతమగా పైకి ఎగసి ఆకాశమంతా నిండి కర్ణ కఠోరంగా వినిపించసాగాయి. బ్రహ్మ, ఇంద్రుడూ వరుణుడూ వాయువూ, అగ్ని మున్నగు దేవతలతో సమస్త జంతుజాలముతో ఈ బ్రహ్మాండభాండము గుండెలవిసి ఒక్కసారి పగిలినట్లయింది. స్తంభము చిన్నాభిన్నమైనది. అందులో నుంచి దేదీప్యమానమైన దివ్యతేజః పుంజముతో నరసింహదేవుడు ఆవిర్భవించినాడు.

ఆ నరసింహస్వామి పాదాలు - చక్రము, చాపము, నాగలి, వజ్రాయుధము, మీనము వంటి శుభరేఖలతో నిండి వికసించిన పద్మాల వలె ప్రకాశిస్తున్నాయి. ఆ స్వామి పాదాలు కదలుతూంటే ఆ భారమునకు భూమిని మోసే అష్టదిగ్గజములూ, ఆదిశేషుడూ, కులపర్వతములూ, కూర్మరాజూ అణిగి మణిగిపోయినాయి.

ఆ ఉగ్రమూర్తి ఉరువులు క్షీరసముద్రములో పుట్టిన ఐరావతము తొండములలాగా బలిసి బలవత్తరముగా ఉన్నాయి. మణులు చెక్కిన మువ్వల ఒడ్డాణము పీతాంబరము ధరించిన ఆ స్వామి నడుముచుట్టూ తిరిగి ఘటఘట మని మ్రోగుచున్నది. ఆ స్వామి నాభి ఆకాశగంగా నదిలో సుక్కు తిరుగుతున్న సరస్సులాగా గంభీరముగా ఉంది. ఆ నరసింహుని నడుము పిడికిలితో ఇమిడే విధముగా ఉండి నిగనిగలాడుతూ మెరుస్తూ వున్నది. ఆయన వక్షఃస్థలము విశాలముగా ఉండి పెద్ద కొండచరియవలె అతి కఠినమై ప్రకాశిస్తూ ఉన్నది.

ఆ భీకరాకారుని వాడి తేలి వంకరలు తిరిగిన గోళ్ళు రాక్షససేనల ధైర్యము అనే తలలను తెగకోసే కొడవళ్లవలె ఉన్నాయి. రాక్షసరాజుల బండబారిన గుండె పొలాలను దున్నే పడునైన ఆ గోళ్ళు శత్రువుల కళ్ళకి మిరుమిట్లు గొలిపే మంటలు మండుతున్న నెగళ్ళు ఆ గోళ్ళు. అయినా అవి శరణాగతులైన భక్తుల కన్నులకు మాత్రము చకోరముల లాగా అందముగా కనిపిస్తున్నాయి. ఆ గోళ్ళు గోళ్ళు కావు. వజ్రాయుధములు.

మహోన్నత పర్వత శిఖరములవంటి ఆ స్వామి బాహువులు శంఖ చక్ర గదా ఖడ్గ కుంత తోమరాది వివిధ ఆయుధములతో నిండి ఉన్నాయి. అనేక పుష్పమాలికలతో విరాజిల్లుతూన్నాయి. కాంతులు విరజిమ్మే కాళి కడియములు మణిమయఖచితములై విరాజిల్లుతున్న మనోహరమైన హారములు, భుజకీర్తులు, కంకణములు, మకర కుండలములు, కిరీటము వంటి వివిధ ఆభరణములతో స్వామి జిగేలుమంటూ ప్రకాశిస్తున్నాడు. ఆ ప్రభువు కంఠము మూడు రేఖలతో మెరిసిపోతూ పర్వత శిఖరములాగా దృఢముగా ఉన్నది.

ఆ దేవదేవుని కెమ్మోవి గాలికి పారిజాత పల్లవంలాగా రాగరంజితమై, కోపావేశముచేత

చలించిపోతున్నది. శరత్కాలములో మేఘమాల మధ్య మెరిసిపోయే మెరుపు తీగలాగా ఆ నరసింహస్వామి కోరలు తళతళలాడుతున్నాయి. ప్రళయకాలములో సమస్త లోకములను కబళించి వేయడానికి పరాక్రమించే అగ్నిజ్వాల లాగా ఆ స్వామి నాలుక ఎర్రగా భయం కలిగిస్తున్నది. ఆ ఉగ్రమూర్తి నోరు నాసికారంద్రములు మేరుమందర పర్వతాల గుహలలాగా విస్తారమై ఉన్నాయి. ఆ నాసికారంద్రములనుండి వచ్చే వేడి వేడి నిట్టూర్పులకు తట్టుకోలేక సప్తసాగరములు అల్లకల్లోలమై సల సల కాగుతున్నాయి. ఆ ప్రభువ కళ్ళల్లో తూర్పుకొండపై ప్రకాశిస్తున్న సూర్యమండలకాంతులు తేజరిల్లుతున్నాయి. ఆ నేత్రముల అంచులు విరజిమ్ముతున్న విస్ఫులింగముల వలన గ్రహమండలములు, నక్షత్ర మండలములు కకావికలమై తలక్రిందులుగా అవుతున్నాయి.

ఇంద్రధనుస్సువలె వంగి ఉన్న ఆ స్వామి కనుబొమ్మలు ముడివడి ముఖము భయంకరముగా ఉంది. ఆయన చిక్కని చెక్కిళ్ళు గండ శిలలలాగా అతికఠినముగానూ, అయినా కమనీయముగానూ ఉన్నాయి. ఆ స్వామి దీర్ఘమైన జడలు సంధ్యాసమయములో ఎర్రబడిన మేఘమాలికలలాగా మెరుస్తున్నాయి. ఆ జడలను అటునిటు విదల్చడమువలన పుట్టిన వాయువు వేగమువలన ఆకాశములో ప్రయాణిస్తున్న విమానములు వైమానికులతో సహా ఉయ్యాల లూగుతున్నాయి. ఆయన చెవులు నిశ్చలములై శంఖాలలాగా స్వచ్ఛముగా ఉన్నాయి. మందర పర్వతమును కవ్వముగా చేసి పాలసముద్రమును చిలికేటప్పుడు గిరగిర తిరుగుతున్న ఆ గిరి వేగమునకు ఆకాశమంతా ఆవరించిన తరంగ శీకరములవలె ఆ ప్రభువు కేసరములు భాసిల్లుతున్నాయి. ఆ స్వామి శరీరము మీది రోమముల పంక్తి సంపూర్ణపూర్ణిమా చంద్రుని వెన్నెల కిరణములవలె ప్రకాశిస్తూ ఉన్నాయి.

ఆ నరసింహస్వామి సింహగర్జనకు కుముదము, సుప్రతీకము, వామనము, ఐరావతము సార్వభౌమము మొదలైన గొప్ప గొప్ప దిగ్గజముల చెవులు పగిలిపోతున్నాయి. ఆ దేవదేవుని తెల్లని దేహము వెండికొండలాగా మెరిసిపోతూ చూడడానికి శక్యముకాని విశేష కాంతితో వెలుగుతూ ఉన్నది. ఆ శరీరకాంతులు శత్రువులైన రాక్షసుల గర్వాంధకారమును చీల్చి వేస్తున్నాయి. ఆ నరసింహస్వామి ఆకారము ప్రహ్లాదునికి సంతోషమును, అనందమును కలిగిస్తూ ఉన్నది. హిరణ్యకశిపునికి సంతాప కారణముగా ఉన్నది. ఆ నరకేసరి అంతరంగము కరుణారసముతోనూ, బహిరంగము వీరరసముతోనూ విరాజిలుత్లా ఉన్నది. దివ్యప్రభావ సంపన్నుడైన శ్రీనరసింహ స్వామి ఈ విధముగా సభాస్తంభము మధ్యనుండి ఆవిర్భవించినాడు. అద్భుతమైన ఈ దృశ్యము చూచి హిరణ్యకశిపుడు నిశ్చేష్టుడై నిలబడిపోయాడు. అవాక్కయ్యాడు.

శ్రీరస్తు శ్రీరమణ కథామణిమాల

14. అప్పరు

తిరువామూరు అను గ్రామమున ఒక వెల్లాలశైవకుటుంబములో పుగరునార్యుడు మదినియమ్మ అను దంపతులకు అప్పార్యుడు జన్మించెను. ఆయనకు తలిదండ్రులు పెట్టినపేరు “మురుల్ నీక్కయ్య” నీక్కయ్యకు తిలకవతి అను అక్క యుండెను. ఆమెకు పండ్రెండేండ్లవయస్సున తలిదండ్రులు ఆమెను ఒక సేనాపతికి ఇచ్చి వివాహము చేయదలంచిరి. అప్పుడు ఏదో యొక యుద్ధమున పాల్గొనుటకై బయలుదేరుచు ఆ వరుడు తిరిగివచ్చిన తరువాత వివాహము చేసికొందు నని వెడలిపోయెను. కొంతకాలమునకు పుగరునార్యుడు మరణింపగా మదినియమ్మ సహగమనము చేసెను. అందువలన అక్క తమ్ముడు అనాథులైరి. ఇంతలో ఆ సేనాపతి మరణించె నని వార్త వచ్చెను. తాను ఆ వరునకు వాగ్దత్తను కావున సహగమనము కావించు నని తిలకవతి యనెను. నీక్కయ్య భయపడి ఆమె పాదములపై వ్రాలి “అక్కా! నీవే నాకు తల్లివి తండ్రివి. నీవు గతించినచో నాకు దిక్కే మున్నది? నేను కూడ నీవెంట వచ్చెదను అని దుఃఖించెను. ఆమె తమ్ముని క్షేమము కొఱకు తన సంకల్పమును మానుకొని వానియోగక్షేమములను చూచు కొనుచుండెను. ఆమె వివాహము చేసికొనక పవిత్రజీవితమును గడుపుచు శివుని ఆరాధించుచుండెను.

కొన్నాళ్ళకు నీక్కయ్య ధనసంపదల క్షణికత్వమును గుర్తించి సన్యాసివలె ఇల్లు వదలి వెడలిపోయెను. అతడు దేశాటనము గావించుచు కడలూరునకు చేరెను. అచ్చట ఒక జైనమఠము ఉండెను. దైవవశమున నీక్కయ్య కుతూహలముతో ఆ మఠమును సందర్శించెను. అందున్న పండితులు అతనికి తమ మతమును ఉపదేశించి తమలో జేర్చుకొనిరి. కాలక్రమమున నీక్కయ్య గొప్ప పండితుడు, కవియు నై ధర్మసేనుడను బిరుదముతో ఆ మఠమునకు అధిపతియై అచ్చటి ప్రభువునకు పురోహితుడు ఆస్థానకవియు అయ్యెను.

స్వగ్రామముననే యున్న తిలకవతి ఈ వార్త విని దుఃఖించి తమకు ఇలవేలుపైనే వీరస్థానేశ్వరుని సన్నిధియందు పాషండులవారినుండి తన తమ్ముని రక్షింపుమని పెక్కు పర్యాయములు ప్రార్థించెను. ఒకనాడు ఈశ్వరుడు ఆమెకు కలయందు కన్పించి, “ఓ తపస్విని! చింతింపకుము. నీ తమ్ముడు గతజన్మమున సన్యాసియై తపస్సు సరిగా చేయలేదు. ఆ తపస్సులో ఏర్పడిన దోషమువలన ఇప్పుడతడు పాషండులతో చేరెను. నేను వానికి తీవ్రమైన కడుపునొప్పిని కలిగించి అతనిని అపమార్గమునుండి తప్పింతును” అని చెప్పెను.

వెంటనే కడలూరులో ధర్మసేనునకు భరింపరాని కడుపునొప్పి ఆరంభమయ్యెను. ఆ మఠములో మంత్ర తంత్ర ప్రవీణు లందఱును ఆతని బాధను నివారించుటకు ఎన్నో ప్రయత్నములు చేసిరి. అవి యన్నియు విఫలమై బాధ ఇంకను ఎక్కువ అయ్యెను. అమితముగా బాధపడుచుండగా ధర్మసేనునకు అక్కసంగతి జ్ఞప్తికి వచ్చెను. వెంటనే బయలుదేరి రమ్మని ధర్మసేనుడు ఆమెకు కబురు పంపెను. “నేను పాషండమఠమున ప్రవేశింపను” అని ఆమె తమ్మునకు సమాధానము చెప్పి పంపెను. అప్పుడు ధర్మసేనుడు తాను ఎంత తప్పు చేసేనో గ్రహించి అర్థరాత్రమున ఎవ్వరికిని తెలియకుండ స్వగ్రామమునకు పోయి బాధపడుచు తమ యింటి తలుపు తట్టుచు “అక్కా” అని ఆక్రోశించెను. తమ్ముని కంఠస్వరమును గుర్తించి ఆమె వెలుపలికి వచ్చెను. అతడు ఆమె పాదములపైబడి తన్ను క్షమింపు మని వేడుకొనెను. ఆమె పరమేశ్వరుని అపారమైన కరుణకు ఆనందించెను. తమ్మునకు విభూతి నొసంగి పంచాక్షరీమంత్రమును ఉపదేశించెను. అతడు విభూతిని ధరించి పంచాక్షరిని పఠించెను.

పిమ్మట ఆమె ఆతనిని వీరస్థానేశ్వరాలయమునకు తీసికొనిపోయెను. అతడు ఈశ్వరునకు సాష్టాంగముగ ప్రణమిల్లి లేచి పరమశివుని స్తోత్రము చేయుచు పది పాటలను రచించి గాన మొనర్చెను. ఆ పాటలను ఆరంభించినంతనే ఆతని కడుపునొప్పి తగ్గిపోయెను. అందువలననే ఆ పది పాటలను పఠించినచో సకల వ్యాధులు నశించు నని అనేకులు నమ్ముచున్నారు.

తరువాత అతడు సన్యసించి పాటలను పాడుకొనుచు తీర్థయాత్రలు చేయ మొదలుపెట్టెను. జ్ఞానసంబంధుడు పార్వతీదేవియొక్క అను గ్రహమున జ్ఞాని యయ్యె నని విని ఆయనను సందర్శించుటకు నీక్కుయ్య సిర్కాలి అనుగ్రామమునకు పోయెను. ఇతని రాకను విని జ్ఞానసంబంధుడు శిష్య సమేతుడై ఎదురేగెను. సంబంధుని చూచినంతనే నీక్కుయ్య అతని పాదములపై బడెను. సంబంధుడు నీక్కుయ్యను మిగుల ప్రేమతో పైకి లేవనెత్తి కౌగిలించుకొనెను. నీక్కుయ్య వయస్సులో పెద్దవాడు. అందువలన సంబంధుడు ఆయనను “అప్పా” అని సంబోధించెను. అప్పు యనగా తండ్రి. ఆయనకు అప్పటినుండి అప్పార్యు డను పేరే ప్రసిద్ధి యయ్యెను. అప్పార్యుడు మాత్రము జ్ఞానసంబంధునకు తాను దాసుడ ననియే చెప్పుకొనెను.

తరువాత వారిరువురు కలిసి ఎన్నో క్షేత్రములను సేవించిరి. సంబంధుడు పోయి ఆ జైన మఠములోని ఆచార్యులతో వాదించి వారిని ఓడించి అచ్చట శైవమతమును స్థాపించెను.

మణిప్రభ

తిలకపతిజీవితము ఈనాటివారికి కనువిప్పు కలిగించునదిగా నున్నది. తల్లి దండ్రులు సేనాపతికి ఇత్తు మని మాటమాత్రముగానే చెప్పిరి. ఆమె ఆతనని చూచియుండకుండుటయు

సంభవమే. ఈ రోజులలో వలె అప్పుడు సామాన్య కుటుంబములలో పెండ్లికి ముందుగా వధూవరులు పరస్పరము చూచికొనుచుండుట పరిపాటి కాదు. ఆమె అప్పటికి బాలికయే. అందువలన పరస్పరప్రేమకు అవకాశము లేదు. తండ్రి తన్ను ఒకానొకనికి భార్యనుగా ఇత్తునని చెప్పినంత మాత్రముననే తిలకపతి తాను అతనికి భార్యయైనట్లే భావించినది. ఆనాడు పెద్దలమాటలకు ఉన్న విలువ అట్టిది. ఒకసారి ఒకనినిగూర్చి భర్తగా అనుకొన్న తరువాత మఱియొకనిని భర్తగా స్వీకరించుట కామె యిష్టపడలేదు. అంతమాత్రమే కాదు భర్తగా ఉద్దేశింప బడినవాడు మరణించె నని తెలిసినంతనే ఆమె తాను కూడ సహగమనము గావింప నిశ్చయించినది. తమ్ముని ప్రార్థనమున ఆ ప్రయత్నమును విరమించుకున్నను ఆమె కులదైవమైన పరమేశ్వరునే పూజించుచు ధ్యానించుచు కాలము గడుపజొచ్చినది.

ఆమె తమ్మునిగూర్చి విన్నప్పుడు వాని దుర్గతికి ఎంత దుఃఖించినను, వాని ఆ దుర్గతినుండి తప్పించుటకు పరమేశ్వరునే ప్రార్థించినది. అంతకుమించి ఆమె ఏ ప్రయత్నమును చేయలేదు. ఏ మానవులను ఆశ్రయింప లేదు. ఇది అనన్యభక్తి. ఇట్టి భక్తుల యోగక్షేమములను పరమేశ్వరుడే వహించును. కావుననే పరమేశ్వరుడు నీక్మయ్యకు కడుపునొప్పి కలుగజేసి అది జైనమంత్రతంత్రములకు లొంగకుండునట్లు అక్కను సృరించునటుల చేసెను. అతడు అంతగా బాధపడుచు అక్కకు కబురుచేయగా ఆమె వానియొద్దకు పోలేదు. ఆమె తమ్ముని ఎంత గాఢముగా ప్రేమించుచున్నను తన పవిత్రతను రవ్వంతయు కోల్పోవుటకు ఆమె ఇష్టపడలేదు. శివభక్తులైన తాను జైనమరమున ప్రవేశించినచో వేదములను, పరమేశ్వరుని నిరాకరించువారితో ప్రసంగము తప్పదు. నాస్తికులతో సంభాషణము సైతము పాపహేతు వని శాస్త్రములు చెప్పుచున్నవి. అట్టి పాపమువలననే నీక్మయ్య పతితు డయ్యెను. అందువలన ఆమె ఆ మరమునందు అడుగు పెట్టుటకు కూడ నిరాకరించెను. తమ యోగక్షేమములను పరమేశ్వరునకు వదలిన మహాభక్తులు ఏ పరిస్థితియందును ధర్మహీనతకు తలవంచరు. అట్లు ఆమె నిలువగలుగుట పరమేశ్వరునియందు ఆమెకుగల దృఢ విశ్వాసమునకు నిదర్శనము. ఆమె గావించిన ప్రార్థనకు ఫలితముగా నీక్మయ్యయే ఆమె యొద్దకు వచ్చి పరమభక్తుడుగ పరిణమించెను. పవిత్రతను ఎట్లు కాపాడుకొనవలయునో తిలకపతి జీవితమువలన ఎల్లరు గ్రహింపవలసియున్నది.

విద్యచేత వయస్సుచేత పెద్దవాడైన నీక్మయ్య సంబంధునకు నమస్కరించుట తగునా? అది యుక్తమే. పరివ్రాజకులలో ముందుగా సన్యసించి చాతుర్మాస్యములను ఎక్కువగా చేసిన వారు తక్కినవారికన్న పెద్దవారుగా భావింపబడుచుందురు. ఇందు వయస్సుతో నిమిత్తము లేదు. విద్యా విషయమున కూడ ఇట్లే గ్రహింపవలసియున్నది. ఆచార్యుడు బాలుడే యైనను వాని

వలన విద్య నర్థించు శిష్యులు పెద్దవారైనను ఆయనను పూజింపవలసినదే. భీష్ముడు శ్రీకృష్ణుని పూజించు సందర్భమున ఈ విషయము స్పష్ట మొనర్చెను.

తే॥ ఉత్తమజ్ఞానవృద్ధు నా నుండె నేని
బాలుఁ డయ్యును బూజ్యుండు బ్రాహ్మణుండు
క్షత్రియుడు పూజ్య డమితవిక్రమసమ్పద్ది
సుర్విపతులలో నధికుఁడై యుండె నేని ॥

సభాపర్వము ఆశ్వా. 2. పద్య. 25

నీక్కయ్య ధర్మసేనుడుగా చిరకాలము పాపండులలో ప్రముఖుడై రాజసేవ గావించియుండెను. సంబంధుడు పసితనమునందే పార్వతీదేవి యనుగ్రహమునకు పాత్రుడై భక్తి జ్ఞాన ములతో పొగలేని అగ్నిజ్వాలవలె ప్రకాశించుచుండెను. అందువలన నీక్కయ్య సంబంధుని ఆచార్యునివలె సేవించెను.

మహావిద్వాంసుడు కవివరేణ్యుడు మంత్ర సిద్ధుడు అయిన వాసిష్ఠగణపతిముని చిన్నవాడైన రమణుని సేవించుట ఇట్టిదే కదా! సంబంధుని వృత్తాంతమును స్మరించుచుండుటచే కాబోలు రమణమహర్షియు ఆయనను “నాయన” అని ఎంతో ఆదరించెను.

అప్పుడు మహాపండితుడై సంసారమును త్యజించి ఎంతో సాధన చేసియు జ్ఞానసిద్ధికొఱకు తనకన్న పిన్నవాడైన సంబంధుని చేరె నన్నచో జ్ఞానసాధనకొఱకు ఎంత త్యాగమైనను చేయవలసి యుండు నని వ్యక్త మగుచున్నది. ఇట్టి త్యాగము మహారాజుల విషయమున ఎట్లు ఆవశ్యక మగునో వినుడు.

“అడదానికి భక్తకంటే అవులు మిత్రులు లేరు. అందుచేత అడవిలో నేను ముందు నడుస్తూ దారిలో ముళ్ళూ రాళ్ళూ తొలగిస్తాను. మహర్షి తుల్యులయిన మా జననీ జనకులు నాకు చిన్ననాటి నుండీ ధర్మ విషయాలు, అందులో పత్నీ ధర్మాలూ చెప్పారు. ఆ విషయములో నేను కొత్తగా నేర్చుకొన వలసినది లేదు. అడవిలో కృరమృగాలుంటా యనే భయం లేదు. రాజభవనములో ఎలా వున్నానో ఘోరారణ్యంలోనూ అలా వుండగలను. కందమూల ఫలాలు తింటూ బ్రహ్మచర్య నియమంతో గడుపుతాను. ఇది నా నిశ్చయం దీనికి తిరుగులేదు.”

-సీత

సూక్తి సుధాకరము

- శ్రీ శ్రీహరితీర్థస్వాములవారు

శ్లో॥ ఉదయతి యది భానుః పశ్చిమే దిగ్విభాగే
ప్రచలతి యది మేరుః శీతతాం యాతి వహ్నిః ।
వికసతి యది పద్మః పర్వతాగ్రే శిలాయాం
న భగవతి పునరుక్తం భాషితం సజ్జనానామ్ ॥

తాత్పర్యము : సూర్యుడు పశ్చిమదిక్కున ఉదయించిన ఉదయించుగాక! మేరుపర్వతము తన స్థానమునుండి చలించిన చలించునుగాక! అగ్ని తన ఉష్ణత్వమును వీడి శీతలత్వమును పొందిన పొందుగాక! పద్మము పర్వతశిఖరముపై నున్న రాతిపై వికసించిన వికసించుగాక! సజ్జనులు ఇచ్చిన మాటను మళ్ళి మార్చుకొనరు.

వివరణ : స్వభావము దురతిక్రమము “స్వభావో దుతిక్రమః” అని రామాయణం చెబుతుంది. సూర్యునకు తూర్పుదిక్కున ఉదయించడమే నియతము. ప్రకృతి శాసనము. అనుల్లంఘనీయము. ఎవ రెన్ని విధముల ప్రయత్నించి పశ్చిమమున ఉదయించునట్లు ఆజ్ఞాపించినను తూర్పుదిశలోనే భాస్కరుడు బయలుదేరును. అట్లే మేరుపర్వతము ఎన్నటికిని తన స్థానమునుండి చలింపనేరదు. అగ్ని ఎన్నటికిని శీతలత్వమును సహజగుణముగ పొందజాలదు. పద్మములు కాసారమున జలములయందు మాత్రము వికసించును కాని పర్వతశిఖరయందు విరబూయజాలవు. అట్లే సజ్జనుడు అనగా ఋజువర్తనము చక్కని ఆచరణకలిగిన పురుషుడు కాని, స్త్రీ కాని ఎన్నటికిని చెప్పినమాట జవదాటరు. ఎన్ని ఆటంకములు సంభవించినను ఎవరెన్ని విధముల తనగూర్చి అపనిందలు వేసినను చివరకు ఆ మాటను నెరవేర్చుటలో తన ప్రాణములు పోయినను మేలనియే భావించును. కాని తాను చెప్పిన మాటను ఏవో కుంటిసాకులు చెప్పి తప్పించుకొన ప్రయత్నింపరు. ఆడినమాట తప్పించుకొనుటకు ఆత్మహత్యాప్రయత్నము జేయువారును ఉన్నారు. అది ఋజువర్తనమునకు మార్గము ఎన్నటికిని కాదు. బొందెలో ప్రాణముండగ విశ్వసించినవారిని మోసగించరు. తన ప్రాణములనొడ్డియైనను తనయందుంచిన విశ్వాసమును వమ్ముచేయరు. వారే సజ్జనులుగ సత్పురుషులుగ సాధ్వీమణులుగ ఈ లోకమునందు కీర్తిని పొంది పరలోకమును అనుభవించి అజరామరులై నిలిచియుందురు. అసత్యమునకు ప్రాయశ్చిత్తము లేదని శాస్త్రములమాట. శిబిచక్రవర్తి, హరిశ్చంద్రుడు, సత్యవతి, దమయంతి ఈ విషయమున ప్రసిద్ధిచెందియున్నారు.

వేమన పద్యములు

ఆ॥ గుడ్డు వచ్చి పిల్ల గోరడా లాడిన
విధముగా నెఱుంగక వెట్టిజనులు
జ్ఞానులైనవారి గర్వింతు రూరక
విశ్వదాభిరామ వినుర వేమ.

43

మూఢులు తెలిసినవారిని, తెలివితేటలుగలవారిని పోటుమాటల నాడి పరిహాసము లాడుచు నందఱకంటెను ఘనుల మని విఱ్ఱవీగుదురు. వీరి జాడఁ జూడఁగా నెట్లున్నదనగా గ్రుడ్డువచ్చి పిల్లను వెక్కిరించినట్లున్నది. విచారింపుడు. పిల్ల గ్రుడ్డునకంటె వయస్సున నైనను, అనుభవమున నైనను అధికముకదా! అట్టి గ్రుడ్డు పిల్లను వెక్కిరించునట్లు జ్ఞానులను అజ్ఞానులూరక నిందించుచు గర్వించెదరు. ఇట్లు చేయుటయే మూర్ఖకృత్యము.

ఆ॥ గురువునకును పుచ్చకూరైన నీయరు
అరయ వేశ్య కిత్తు రథ మెల్ల
గురుండు వేశ్యకన్న గుణహీనుఁడేమొకో
విశ్వదాభిరామ వినుర వేమ.

44

మూర్ఖులు తమకు విద్యాబుద్ధులను జెప్పిన గురువును లక్ష్యము సేయరు. ఆత డెద్దానినైన కోరిన నీయరు సరికదా! ఎందును పనికిరాని పుచ్చకూరైన నీయరు. వీరిభక్తి గురువుల యెడ ఈ రీతిగా నెసగుచున్నది. ఇక వీరి ధనమును భక్తియు ఎట్లు సఫలము లగుచున్నవో వినుడు. ఇట్లు గురువుల కీయక ఆ ధనమును పచ్చి భోగముదాని పాలు చేయుదురు. ఆహా! ఎంత మూర్ఖులో చూడుడు. గురుడు భోగముదానికంటె గుణహీనుడా! కాదు గదా! కావున ఇట్టి మూర్ఖపు పనులను చేయకూడదు.

న గురో రభికం న గురో రభికమ్

స్థితప్రజ్ఞ వైభవము

పూజ్యపాద శ్రీరామకృష్ణానందస్వాములవారు (గండి)

ద్వాదశ కళ

“స్థితప్రజ్ఞ వైభవంబు శీర్షిక యీ వ్యాసములకు
గతప్రజ్ఞ స్థితప్రజ్ఞ గతులు రెండు దెబ్బరిందు.
గీత మొత్త మంతటిలో కీర్తికొన్న అధ్యాయము
ప్రీతి ద్వివీర్యంబటంచు పెద్దలు పేర్కొనుచుందురు
అ ద్వివీర్యమందు ముఖ్యమైన ఘట్ట మిదియె సుమా!
అద్వివీర్యఘట్టము స్థితప్రజ్ఞని వర్ణనము తల్లి!
మాతరోక్ష నీ కృపావిశేష మహిమ పల్కువల్క జిల్క!
జేతుననుచు జేతువినతి జేతులు రెండును మొగిడ్చి!
“మాతా మాతా నమో నమో
గీతా మాతా నమో నమో”

అమ్మా! ఆలకించు, భగవద్గీతలోని స్థితప్రజ్ఞని ప్రకరణము యిప్పుడు నడుస్తూవుంది. యీ ఘట్టము భగవద్గీతలోని రెండో అధ్యాయము. సాంఖ్యయోగంలో చివరలో వస్తుంది. స్థితప్రజ్ఞని గురించి చెప్పమంటూ అర్జునుడు ఒక శ్లోకంతో ప్రశ్నిస్తాడు. సమాధానంగా భగవంతుడు పద్దెనిమిది శ్లోకాలు చెప్పుతాడు. అంతటితో రెండో అధ్యాయం ముగుస్తుంది.

మొదటి శ్లోకంలో స్థితప్రజ్ఞని సమగ్రలక్షణం “ప్రజహాతి యదా కామాన్” (2-55) అని చెప్పబడింది. తరువాత మూడు శ్లోకాలతో స్థితప్రజ్ఞని సులభ, సులభతర, సులభతమ లక్షణాలు చెప్పబడ్డాయి. ఇంద్రియ సంయమము స్థితప్రజ్ఞని బహిరంగమూ సులభతరమూ అయిన లక్షణంగా చెప్పబడింది.

ఈ పేజీ స్థల దాతలు : శ్రీశ్రీ శ్రీగంగుల నారాయణగారి జ్ఞాపకార్థము
కుమారుడు శ్రీధర్ భూసుత మలయు కుటుంబ గుఱులు, మెట్పల్లి

తర్వాత మూడు శ్లోకాలలో అనగా రెండవ అధ్యాయము యాభై తొమ్మిది, అరవై, అరవయ్యొక్కటవ శ్లోకాలలో యింద్రియ సంయమము యొక్క విజ్ఞానప్రక్రియ చెప్పబడింది. తరువాత యేడు శ్లోకాలతో అనగా 62వ శ్లోకం నుండి 63వ శ్లోకం వరకు యింద్రియ సంయమాన్ని గురించిన తత్వజ్ఞానం చెప్పబడుతూంది.

గతప్రజ్ఞాని పతనానికి విషయధ్యానము మొదటి మెట్టు. సమ్మోహము మధ్యస్థితి. బుద్ధినాశము చివరిఫలము. స్థితప్రజ్ఞాని ఉన్నతిలో సంయమ పూర్వకమగు యింద్రియ వ్యవహారము మొదటిమెట్టు. చిత్తప్రసాదము మధ్యస్థితి. ఆత్మయందు బుద్ధి స్థిరమగుట చివరిఫలము. ప్రస్తుతము యీ ప్రసంగములోనే మనమున్నాము.

రాగద్వేషరహితుడై యింద్రియాలనూ, మనస్సునూ స్వాధీనములో పెట్టుకొన్న సంయమవంతునికి ప్రసాదం లభిస్తుందని గడచిన అరవై నాల్గవ శ్లోకంలో చెప్పడం జరిగింది. ప్రసాద మనగా చిత్తనిర్మలత్వము, ఆ ప్రసాదప్రాప్తి తర్వాత కలిగే స్థితిని భగవంతుడు ఈ అరవై అయిదవ శ్లోకములో ఉపదేశిస్తున్నాడు.

“ప్రసాదే సర్వదుఃఖానాం హానిరస్యోపజాయతే ।

ప్రసన్నచేతసో హ్యేషు బుద్ధిః పర్యవతిష్ఠతే ॥ 2అ.65శ్లోక.

ప్రసాదప్రాప్తి కలిగిందా సమస్త దుఃఖాలు మటుమాయమై పోతాయి. ప్రసన్నచిత్తుడైనవానిబుద్ధి వెనువెంటనే ఆత్మయందు ప్రతిష్ఠ పొందుతుంది. వాడే స్థితప్రజ్ఞాడు.

రాగము, ద్వేషము, హర్షము మొదలైన వికారాలు లేని చిత్తము ప్రసన్నతను పొందుతుంది. “వికారై కాంత తిరస్కారః ప్రసాదః” - సమస్త వికారములు పూర్ణముగా నిరాకరింపబడినప్పుడు నిలిచివున్న స్థితియే ప్రసాదము. స్వాస్థ్యమునకు మరొక్క పేరే ప్రసాదము. స్వాస్థ్యమంటే తనలో తానుండుట. ప్రసాదప్రాప్తితో దుఃఖాలన్నింటికి ఉద్వాసన జరుగుతుంది.

ప్రపంచములో ఒక్కొక్క దుఃఖానికి ఒక్కొక్క మందుంటుంది. కాని దుఃఖాలకు చిత్తప్రసాదము ఒకటే మందు. దుఃఖాలకు మూలం చిత్తమాలిన్యము. చిత్తప్రసాదం లభించిందంటే కామ మూలమైన దుఃఖాలు నివర్తించాయన్నమాట. అట్టి ప్రసన్నచిత్తునికి అందరికివలె దుఃఖసన్నివేశాలు కలిగినప్పటికి దుఃఖసంవేదనము మనస్సుకు కలుగదు. అదే చిత్తప్రసాద మహిమ.

ఈ పేజీ స్థల దాతలు : “**భగవద్గుభూతి కలుగుటయే దర్శనము.**”

శ్రీఅగ్నివేంకయ్యగారు శ్రీమతి లక్ష్మిగారలు కుటుంబగుభ్యులు, ఇగమడుగు

దుఃఖాలు యెక్కడినుండి వస్తాయి? వికారాలున్నచోట నుండి అశుభ్రత వున్నచోట నుండి వస్తాయి.

కసువు వుండేచోటనే కసువు చేరుతుంది. పరిశుద్ధమైన చోట ఒక గడ్డిపోచ పడితే సహించము. గోరును గిల్లి కూడ వేయము. శుభ్రతచోటికి అశుభ్రత చేరదు. అశుభ్రమైన చోటికే మైల చేరుతుంది. వస్తువు తన కేంద్రానికి చేరడం ప్రకృతిలో ఒక నియమం. కసువు దిబ్బలోకి చేరుతుంది. ఎందుకు? దిబ్బ కసువుకి కేంద్రం. డబ్బు బ్యాంకికి పోతుంది. ఎందుకు? బ్యాంకి డబ్బుకు కేంద్రం. వస్తువు తన కేంద్రానికి చేరుతుంది. శాంతి దగ్గరికి శాంతి పోతుంది. అశాంతి దగ్గరికి అశాంతి పోతుంది. ఏడుస్తూ వుండేవాని దగ్గరికే చుట్టూ మూట్టూ వుండే యేడుపులన్నీ “మన బ్యాంకి ఇక్కడ వుంద”ని చేరుతుంటాయి. దరిద్రం దగ్గరికి దరిద్రం పోతుంది. ధనం దగ్గరికి ధనం పోతుంది. నీళ్ళు పల్లంలోకి పోతాయి - ఎందుకో దాని కేంద్రం సముద్రం పల్లంలో ఉంది. అక్కడ చేరాలని దాని ప్రయత్నం. జ్యోతిని వెలిగిస్తే పైకి చూస్తుంది. ఎందుకో! జ్యోతిస్సుకు కేంద్రం సూర్యుడు. దాని చేరాలనే ఉత్కాంక్ష.

దోషము వికారము పాపము దుఃఖానికి కేంద్రాలు. దుఃఖాలను ఆకర్షించే ప్రదేశాలు అవి. అంతఃకరణము స్వచ్ఛమైందా వికారాలు దోషాలు నిర్మూలమైనాయి. దుఃఖరాజ్యము తుదిముట్టా తొలగిపోయింది. చిత్తప్రసాదము దుఃఖ సంవేదనాన్ని అపేక్షిస్తుంది.

చిత్తము నిర్మలత్వమును పొందిందా, బుద్ధి అప్పటికప్పుడే స్థిరత్వము పొందుతుంది. మనము యిల్లువిడచి బైటికి ఎప్పుడు పోతాము; ఇంటిలో ప్రశాంతత తక్కువైనప్పుడు ఇంటిలో కాఫీ తాగలేకపోతే మనుష్యుడు హోటాలుకు పరుగెత్తుతాడు. ప్రసన్నత తనలోనే లభిస్తే బుద్ధి తనలో తాను ప్రతిష్ఠితమై వుంటుంది. నీళ్ళు నిర్మలంగా వుంటే అట్టడుగు స్పష్టంగా గోచరిస్తుంది. అట్లే చిత్తము స్వచ్ఛమైనపుడు అధిష్ఠానమైన ఆత్మయొక్క ప్రతీతి స్పష్టమైతుంది.

బుద్ధి బైట యెందుకుగా పోతుంది? భద్రత కావాలని జ్ఞానం కావాలని సుఖం కావాలని, అఖండసత్తా అఖండజ్ఞానం అఖండ సుఖస్వరూపమైన ఆత్మ తనలోనే లభిస్తూంటే ఇక బుద్ధికి బైట పోవలసిన పనేముందని? తనలో తాను ప్రతిష్ఠితమై వుంటుంది.

అర్జునుడు మొదట్లో (2-54) “కిం వ్రజేతి” అని ప్రశ్నించాడు. దానికి సమాధానంగా యీ రెండు శ్లోకాలు 64-65 చెప్పడం జరిగింది.

ఇట్లు ద్వాదశ కళ

సద్గురుదేవుల అభిష్టాన మంబరము



భగవాన్ శ్రీసత్యానందమహర్షులవారి
అభిష్టానమందిరము పునర్నిర్మాణము
జరుగుచున్నదని అందరికి తెలిసిన
విషయమే.

గ్రౌండుఫ్లోర్లో శ్రీవారి సమాధి మరియు
అర్చామూర్తి ప్రతిష్ఠాపనము జరుగును.

మొదటి అంతస్తునందు
శ్రీమహర్షులవారు వాడుకున్న వస్తు
సామగ్రి అమర్చబడును.
(సద్రూపసదనము)

అందులకు పుణ్యాత్ముల ధనము
అవసరమన్న విషయము కూడ
విదితమే. కావున ఈ క్రింది సంబంధమునకు
ఫోన్ పే గాని గూగుల్ పే గాని
9440279712 చేసి తరింపుడు.

ఓ వృద్ధ తపస్విని! నీ నియమ నిష్ఠలకూ గురుభక్తికీ మా గుండెలు పులకరించాయి.
నీ అతిథి సత్కారం మాకు సంతోషం కలిగించింది. ఇక నీవు నీ మనో రథవాంఛానుసారం
వెళ్ళవచ్చు.
-రాముడు

శబరి సమాహిత చిత్తముతో సమాధిలో కూర్చుంది. యోగాగ్నిలో ఆమె శరీరము
భస్మ మయింది.

మహర్షుల ప్రభావం వారి లోక కళ్యాణ కామన! శబరి గురుపూజా నిష్ఠ. వీటిని
గురించే ఆలోచిస్తూ సప్త సాగర తీర్థంలో స్నానాలు చేసి పితృదేవతలకు తర్పణాలు
విడిచాడు.

శ్రీసత్యానంద సద్గురు లేఖావళి - 3

2వ భాగము

వేదవిజ్ఞాన వర్ధినీ పరిషత్

విజయనగరం

24-3-1948

అమ్మా!

నీ లేఖ అందినది. బ్రహ్మానందము. అవ్యక్తావస్థలో పూర్వజన్మకర్మవలన లభించు ఫలములకెవ్వరు బాధ్యులు? అది అనివార్యమగు విషయము. దానినుండి తప్పించుకొనుటకు బ్రహ్మ రుద్రేంద్రాదులకే సాధ్యము కాదు. గతమును విస్మరించి భావిజీవిత సంస్కారమునకు పూనుకొన వలయును. వర్తమానకాలమును సద్వినియోగ పఱచుకొనుటకే ఇది సాధ్యమగును. అదియే మానవుల ముఖ్యకర్తవ్యము. వారు స్త్రీలైనను, పురుషులైనను బాలురైనను వృద్ధులైనను ఆధ్యాత్మిక జీవితమును గడుప ప్రయత్నించ వచ్చును. అందులకు వలయునది కార్యదీక్షతో గూడిన సదుద్దేశ్యము. విశ్రాంతి యన నెట్టిదో యెఱుంగని యీ విశ్వములో అనగా వ్యష్టిపరముగా సంసారములో పూర్ణానుగ్రహముచే ఈశ్వరుడు పుణ్యజీవులకు జ్ఞానార్జనమునకు తగిన అవకాశమును ప్రసాదించుచుండును. ఇట్టి అవకాశముచే తానెటుల చేరదగునో అంతరాత్మ రూపమున భగవంతుడు నిరంతరము బోధించుచుండును. అట్టి సదవకాశమును బుద్ధిమంతులు ఉపయోగించుకొనెదరు. గాని జారవిడువరు. “ఇటుల సంభవంచెనే” యని విచారించదగదు. “సర్వజ్ఞుడైన భగవంతుడు ఇటుల చేయుటలో ఏదియో మహాపాపకారము మహాద్దేశ్యముండ వలయును” అను దుష్టితో సమాధానపరుచుకొనవలయును. వెనుకటి ఘటనలకు చింతింపక ముందు నెరవేర్చదగు కర్తవ్యమును గూర్చి ఆలోచింపవలయును. ఈశ్వరుడొనర్చు ప్రతిపనియు జీవుల నుద్ధరించుటకొరకే యను మహావాక్యమును సర్వకాల సర్వావస్థలయందును జ్ఞాపకముంచు కొనవలయును.

స్త్రీలయందును మైత్రేయి, గార్గి, సులభ, చూడాల, సీత, దమయంతి, సావిత్రి, అనసూయ, శారదా మణి మున్నగు వారీశ్వరానుగ్రహమును పొంది తరించిరిగదా! భక్తిజ్ఞానవైరాగ్యాదుల ననుష్ఠించుట చేతనే ప్రతిమానవుడున్న ఈశ్వర సాన్నిధ్యమును జేరగలడు.

తల్లీ! ప్రతిదినము నియమముతో గీతాపారాయణము జేయుము. నిమయబద్ధ జీవితమును గడుపుము. అహింస, సత్యము, దైవభక్తి మున్నగు ధర్మములను అనుష్ఠింపుము. సర్వభూతములను ఆ పరాత్పరుడను దృష్టితో సేవింపుము. తప్పక నిర్వాణ సుఖము పొందగలవు.

శ్రీ శ్రీహరితీర్థ స్వాములవారి పర్యటనా కార్యక్రమములు

04-04-2025 నుండి 06-04-2025 వరకు	శ్రీరామ నవమి, వేంపేట
11-04-2025 నుండి 13-04-2025 వరకు	శ్రీవిద్యాప్రకాశానందగిరిస్వామి వారి ఆరాధనోత్సవములు, శ్రీకాళహస్తి
14-04-2025	శ్రీరమణారాధన కిసాన్ నగర్ శ్రీసత్యానంద గీతా భక్తజనాశ్రమము కిసాన్ నగర్, నిజామాబాద్ జిల్లా
30-04-2025 నుండి 04-05-2025 వరకు	శ్రీసద్గురు అధిష్ఠానమందిర ప్రారంభోత్సవము, శ్రీసత్యానందాశ్రమము, ఇనమడుగు
11-05-2025 నుండి 18-05-2025 వరకు	బాలబాలికల వ్యక్తిత్వ వికాస శిబిరము శ్రీసత్యానంద గీతా భక్తజనాశ్రమము



అధిష్ఠాన మందిరమునకు
విరాళములు పంపువారికి

80జక్రింద Tax
Exemption కలదు.

అందరూ ఉ
పయోగించుకొనగలరు. భగవాన్
శ్రీసత్యానందమహర్షి చారిటబుల్
ట్రస్టు

అకౌంటు నం.

36403765558

Code: SBINoo11082

sec. 80G Unique
Registration No.
AACTB835FF20211

వ్యావహారికాంధ్ర
మహాభారతం

ద్రోణపర్వం - శ్రీ పురిసండా అష్టలస్వామి

ఒకటో ఆశ్వాసం - పదమూడో రోజు

ధర్మరాజు దుఃఖం

తన శిబిరం చేరుకున్నాడు ధర్మరాజు. ఏ సన్నాహమూ లేదు. ఇవాళ. దిగాలుపడి కూచున్నాడతడు. చుట్టూ పరివారం దిప్పవోయి కూచుంది. అందరి మొహాల్లోనూ శూన్యం తాండవమాడుతోంది. అభిమన్యుణ్ణి తలుచుకున్నకొద్దీ కడుపు దేవేస్తోంది ధర్మరాజుకి. దుఃఖం పొంగుకు వచ్చింది. ధైర్యం దిగజారిపోయింది. మొహం వెలవెలపోయింది.

“అన్నయూ, అభిమన్యుడు ఏడి?” అంటే అర్జునుడికి ఏం చెప్పేది?” బావురుమంటూ అన్నాడతడు - “పాపం, బాలుడు అధికంగా యుద్ధం చేసి ఎరగడు. ఆలోచించలేకపోయాను. నే చేతులా పంపించాను. శ్రీకృష్ణుడికి మేనల్లుడు లేకండా చేసేశాను. నేనే - నేనే దీనంతటికి నేనే కారణం! మొత్తుకుంటే ఏముందిక?”

“తండ్రన్నవాడు తిండికో, కట్టుకుందికో పంపుతాడు. ముస్తాబు చేసుకోమనో గంధం రాసుకోమనో నియోగిస్తాడు. అంతేకాని, నావంటి పాపాత్ముడు తప్ప చావు మొహానికి ఏత్రండి పంపుతాడు? అయ్యో, మాచిట్టినాన్నతో నేనూ ఎందుకు వెళ్ళిపోకండా వుండి పోయాను! అలా అయితే కొడుకా అని ఏడ్చే అర్జునుడి మొహం చూడకండా వుండేవాణ్ణి.

ద్రోణుడూ, కృపూడూ వంటి మహాయోధులు కాపాడుతూ వున్న మహావ్యూహం పద్మవ్యూహం. నిర్భేద్యమైన వ్యూహ మది. నన్ను సంతోషపెట్టడం కోసం వొక్కడే వెళ్ళాడు మా బాబు. సొమ్ములమందలో సింహం చొచ్చినట్టు చొరబడ్డాడు. ఎంతమంది శిరస్సులో పూడ్చేశాడు. దుర్మార్గుడూ పంతగొట్టా అయిన దుశ్శాసనుణ్ణి వోడించడమూ, అన్నీ చతురంగబలాలు చావగొట్టడమూ అతడికే చెల్లింది.

“కుమ్మక్కుచేసి కొడుకుని చంపేశారన్న మాట వింటే చాలు భగ్గుమంటాడు అర్జునుడు. అందరినీ హతవార్చి కాని నిద్రపోడు. అయితే మాత్రం పుత్రశోకం ఆరడ మేలాగ?”

కామ క్రోధములను నిగ్రహించినవాడు నిజమైన సుఖవంతుడు

ఈ పేజీ స్థలదాతలు : ఒంగాలు శేషగిరి రావు సావిత్రిమ్మ గారల జ్ఞాపకార్థం

కుమారుడు సుబ్రహ్మణ్యం గారు

భూలోకంలోని యావత్తు ధనమూ, స్వర్గంలోని సమస్తవైభవమూ అభిమన్యుడి నవ్వు మొహం ముందు దిగదుడుపు” అంటూ ఎన్నో విధాల పనివి పనివి దుఃఖపడుతూ కూచున్నాడు.

అంతలో దేవుడిలాగ వచ్చాడు వ్యాసముని అక్కడికి. లేచి ఎదురువెళ్ళాడు ధర్మరాజు. దండప్రణామం చేశాడు. అర్ఘ్యమూ, ఆసనమూ ఇచ్చి పూజించాడు. అనంతరం అభిమన్యుడివధ వినిపించాడు.

“పద్మవ్యూహం భేదించమని పంపాను అభిమన్యుణ్ణి. అతడేమో భేదించుకు వెళ్ళిపోయాడు. మేం మాత్రం అతడివెంట వెళ్ళలేకపోయాం. సైంధవులు అడ్డుపడ్డారు. అనుకున్నదొకటి అయిందొకటి అయింది. వెళ్ళాడు చిట్టితండ్రి. అంతే. మరి తిరిగి రాలేదు.

“అతడు వొక్కడయిపోయాడు. అంతమందీ అతడిమీద పడ్డారు. చంపేశారు. సుకుమారుణ్ణి, కుమారుణ్ణి వంటిగా బాణాల పాలుకావడానికి పంపేసి, బతికివున్న పాపాత్ముడు ఎక్కడన్నా వుంటాడో? ఈ దుఃఖసముద్రంలో ములిగిపోతున్నాను. గుండెలు తరుక్కుపోతున్నాయి. ఏందారి?” అన్నాడు.

“ధైర్యవంతుడివి. ధర్మరాజా, నువ్వే ఇలా విచారిస్తే ఏమనాలి” - సముదాయిస్తూ అందుకున్నాడు వ్యాసముని - “అంతమంది రాజుల్ని హతవార్చాడు అభిమన్యుడు. మహాబలశాలి. అతణ్ణి కుర్రాడనడ మేమిటి? మహాయోధు డంటాను నేను. శత్రువులన్న వాళ్ళు బాణాలు కొట్టక పువ్వులు రువ్వుతారా మరి? వెర్రివాడివి. అతడికోసం విచారిస్తా వేమిటి? ఎవరు ఎంత చేసినా విధి తప్పించలేరు కదా! చావు అంటే ఇంత ఇది కావచ్చా! దేవతలూ, దానవులూ, గరుదులూ నాగులూ - వొకరేమిటి దేహం దాల్చిన ప్రతిప్రాణీ చావడం చూస్తూనే వున్నాం కదా! ఆపదలో ఇంత అడిలిపోవచ్చా? విచారించకు. ధైర్యపడు” అన్నాడు.

“అయితే, మృత్యువు అంత తప్పనిసరా తండ్రీ!” కన్నీళ్ళతో ప్రశ్నించాడు ధర్మరాజు - “ఇన్ని ఉపాయాలూ, ఇంత పరాక్రమమూ, ఇంత ధీరత్వమూ వున్నాయే ఈ రాజులికి! చావు లేకండా తమ ప్రాణాలు నిలబెట్టుకోడం ఎవ్వరికీ సాధ్యమే కాదంటావా?”

అకంపనుడి కథ

“అడగవలసిన ప్రశ్నే అడిగావు” అంటూ అందుకున్నాడు వ్యాసుడు - “లోగడ అకంపనుడని వొకరాజు వుండేవాడు. ఇలాగే పుత్రశోకంతో నారదుణ్ణి అడిగా డతడు. నారదుడు అతడికి మృత్యు ప్రభావం చెప్పాడు. (శాంతిపర్వంలో చూడవచ్చు) అది విని దుఃఖం విడిచిపెట్టాడు అకంపనుడు. అదే నీకు చెబుతాను. దుఃఖంపోయి నీమనస్సు శాంతిస్తుంది. విను.

“అకంపనుడిమీద వొకసారి శత్రువులు దండెత్తి వచ్చారు. యుద్ధంలో అతణ్ణి పట్టేశారు. అతడికి వొక కుమారుడు వుండేవాడు. అతడి పేరు హరి. అద్భుతమైన పరాక్రమవంతుడు

హరి. తండ్రిని శత్రువులు పట్టెయ్యడంతో అమాంతంగా వెళ్ళి వాళ్ళమీద విరుచుకు పడ్డాడతడు. తండ్రిని విడిపించుకు వచ్చేశాడు. అంతతో వూరుకుంటే బాగానే వుండేది. కాని అతడికి కసి తీరలేదు. ఉద్ధృతంగా వెళ్ళి శత్రువులమీద పడ్డాడు. రథాలు, గుర్రాలు, ఏనుగులు చతురంగబలం యావత్తూ హతవార్చడ మారంభించాడు.

“శత్రువులు మాత్రం వూరుకుంటారా? ఉగ్రులయిపోయారు వాళ్ళు. మహాయోధులు అందరూ చొక్కటయి హరిమీద పడ్డారు. ఘోరమైన మహాస్త్రాలూ, శస్త్రాలూ ప్రయోగించారు. హరిని చంపేశారు.

కొడుకుమరణంతో పిచ్చివాడిలా అయిపోయాడు అకంపనుడు. ప్రాణాలమీద ఆశవదిలేసి శత్రువులమీద విరుచుకుపడ్డాడు. హెరారా హెరారి యుద్ధం చేశాడు. కారడివి కాల్చిన దావాగ్నిలాగ శత్రువుల్ని హతవాచ్రేశాడు. విజయోత్సవంతో దేవేంద్రుడిలాగ తనపట్నానికి వచ్చేశాడు.

విజయ మేమో సాధించా డతడు. కాని మనస్సులో మాత్రం శాంతి లేకపోయింది. పుత్రశోకం దుర్భరమైపోయింది. నిద్రాహారాలు మానేశాడు. షష్టి ఘడియలూ విచారిస్తూ కూచున్నాడు. అప్పుడు అతడిదగ్గిరికి నారదుడు వచ్చేశాడు. ఆసనమూ, అర్ఘ్యమూ, పాద్యమూ ఇచ్చి రుషిని పూజించాడు అకంపనుడు. తన దుఃఖం వివరించాడు. కొడుకు గుణాలు నివేదించాడు. అతడి మరణంవల్ల గెలుపు గెలుపులా లేదని తన వేదన వినిపించాడు. ‘మునీంద్రా, లోకానికి మృత్యువే ప్రభువు’ అంటారు. అదేమిటో, దాని పుట్టుపూర్వోత్తరాలు ఏమిటో వినాలని వుంది నాకు. నేను వినడం ఉచితమే అయితే అనుగ్రహించు. వినిపించు” అంటూ చేతులు జోడించాడు.

మృత్యువు కథ

“మంచిమాటే అడిగావు” - అనుకంపనుణ్ణి అనుగ్రహిస్తూ అందుకున్నాడు నారదముని - “మృత్యువు కథ బంధుమరణంవల్ల కలిగిన దుఃఖం పోగొడుతుంది’ చెప్పతాను సావధానంగా విను.

“బ్రహ్మదేవుడు ప్రజల్ని సృష్టించాడు. కాని వాళ్ళ సంహారం లేకపోయింది. అంచేత భూమికి భారం దుర్భరమైయింది. దీనికి ఏమిటి సాధన మంటూ విచారిస్తూ కూచున్నాడతడు. దాంతో అతడి ఇంద్రియాల్లోంచి గొప్ప మంటలు పుట్టాయి. పదిదిక్కులా ఆ మంటలు వ్యాపించాయి. చరాచరాత్మకమైన భూతప్రపంచం యావత్తూ దహించడం మొదలుపెట్టాయి. అది శివుడు చూశాడు. లోకహితంకోసం బ్రహ్మదగ్గిరికి వెళ్ళాడతడు. మంటలతో మహాదీనిగా వున్నాడు బ్రహ్మ. శివుణ్ణి చూసి ఆదరహృదయంతో ప్రశ్నించాడు ‘దేవా, అడ్డులేంది నీ కోరిక. ఏం కోరివచ్చావో చెప్పు. నువ్వు ఏదంటే అదే చేస్తాను. ఆదేశించు’ అన్నాడు.

“నువ్వు చేసిన సృష్టిమీద నువ్వే కోపించడం దేనికి? అన్నాడు శివుడు. “సమస్తసృష్టికీ నువ్వే కర్తవు. నువ్వు వుండబట్టే భూతకోటి యావత్తూ సుఖంగా వుంది. శాంతించు. నాకోసమైనా ఈభూతకోటిని దయచూడు” అన్నాడు.

“కోపం కాని, కామం కాని నాలో లేనే లేదు” అన్నాడు బ్రహ్మ - “ప్రజాభారం అధికమయింది. భూదేవి భరించలేకపోయింది. వచ్చి మొర పెట్టుకుంది. ఆమెకి మేలు చెయ్యడం కోసం సంహారం తలపెట్టాను. కాని ఉపాయం తోచలేదు నాకు. అంచేత నన్ను క్రోధం ఆవేశించింది” అన్నాడు.

“మూడులోకాలికి నాయకుడివి నువ్వు” - అందుకున్నాడు శివుడు - “నీ దీనివల్లే లోకం పాలిస్తున్నాను నేను. నీకోసం వరసపెట్టి లోకం దహించేస్తోంది. చూడలేక జాలిపడి నీ దగ్గరికి పరిగెత్తుకు వచ్చాను. భూభారం తగ్గించడానికి చరాచర భూతకోటి నంతటినీ వొక్కపెట్టుని భస్మం చెయ్యడం దేనికి? భూభారం తగ్గించాలంటే మరేదయినా తగిన సంహారవిధానం ఆలోచించు, కోపం విడిచిపెట్టు. ఈ వరం నాకు ప్రసాదించు” అన్నాడు.

శివుడి మాటలతో కోపం విడిచిపెట్టాడు బ్రహ్మ. అగ్ని ఆరిపోయింది. లోకం సంతోషించింది. బ్రహ్మదేవుణ్ణి, శివుణ్ణి అభినందించింది.

బ్రహ్మ కోపం విడిచిపెట్టినప్పుడు అతడి ఇంద్రియాల్లోంచి వొక స్త్రీమూర్తి పుట్టింది. ఆమె మొహం రక్తంలా ఎర్రగా వుంది. శరీరం నల్లగా వుంది. కళ్ళు చింతనిప్పుల్లా వున్నాయి. వస్త్రాలు కుంకంలో ముంచినట్టు వున్నాయి. నవ్వుతూ, శివుణ్ణి, బ్రహ్మనీ వొయ్యారంగా చూస్తూ దక్షిణం దిక్కు బయలు దేరిం దామె.

“మృత్యువా! ఓ మృత్యువా! ఎటుపోతున్నావు? మనసుపెట్టి మరీమరీ ఆమెను పిలిచాడు బ్రహ్మ - ‘చంపాలని నాకు సంకల్పం కలిగించి నప్పుడు నాకోపంలో పుట్టావు నువ్వు. అంచేత నిన్ను ఆదేశిస్తున్నాను. విచక్షణ అక్కర లేకండా సమస్త ప్రాణుల్నీ సంహరించాలి నువ్వు. నీకు మేలు కలుగుతుంది” అన్నాడు.

బ్రహ్మదేవుడి ఆదేశం విని వలవలా ఏడ్చింది మృత్యువు. ఆమె కన్నీటిబిందువులు దోసిలిలో పట్టాడు బ్రహ్మ. లోకహితం కోసం ఆమెని అనేక విధాల బోధ పరిచాడు.

“ఈ అధర్మానికి అడిలిపోతున్నాను’ గాలికి అల్లాడిపోయిన తీగెలాగ వొణికిపోతూ అంది ఆమె - ‘నువ్వు సృష్టించావు నన్ను, ఈ క్రూరకర్మకి ఎలా నెట్టుకునేది? బంధువుల చావుకి మొత్తుకుంటారు జనం. పనివి పనివి ఏడుస్తారు వినలేను. ప్రభూ! నన్ను కరుణించు. ఈమాత్రం వరం దయచెయ్యి. ధేనుకాశ్రమం పోతాను’ అంటూ రెండుచేతులూ జోడించింది.

“ప్రజల్ని చంపడంకోసమే పుట్టించాను నిన్ను’ అన్నాడు బ్రహ్మ - ‘అంచేత విచారించకు. ఇది ఇలాగే జరగాలి. ఇంకోవిధంగా జరగడానికి వీలులేదు. నింద లేకండా ప్రజల్ని సంహరించు. ఈ పని తప్పదు నీకు” అన్నాడు.

“భయపడుతూ భయపడుతూ అప్పటికి వొప్పుకుందామె. మరి మారుమాట చెప్పలేక బ్రహ్మదేవుణ్ణి చూస్తూ నుంచుంది. సంతోషించాడు బ్రహ్మ. చల్లనిచూపుతో లోకాలు చూశాడు. తుష్టి పొందాయి లోకాలు. ఎప్పటిలాగే సుఖపడ్డాయి. శివుడు అంతర్ధాన మయాడు.

“మృత్యుదేవి బ్రహ్మకి నమస్కరించి సెలవు తీసుకుంది. అక్కడినుంచి తిన్నగా ధేనుకాశ్రమానికే వెళ్ళిం దామె. అక్కడ నియమపూర్వకంగా గంగా, కౌశికీనదుల్లో ఎన్నో అన్ని ప్రతాలు చేసింది. తీర్థాలన్నీ తిరిగింది. ఎంతో కాలం బ్రహ్మనుద్దేశించి దుష్కరమైన తపస్సు చేసింది. అలా హిమాలయం చేరుకుంది. ఇంద్రియాలు నిగ్రహించింది. ఘోరమైన తపస్సు ప్రారంభించింది.

“అక్కడే ఆమెకి ప్రత్యక్షమయ్యాడు బ్రహ్మ. ‘మృత్యుదేవీ! ఏమిటిది? ఇంత నిష్కరమైన నియమాలు ఆచరిస్తున్నావు. ఎందుకని?’ అని అడిగాడు.

“ప్రభూ! బతికున్న ప్రజల్ని పీకలు నులిపి చంపలేను’ చేతులు జోడిస్తూ అంది మృత్యువు - ‘ఈ పనికి నన్ను పంపకు. అధర్మానికి భయపడుతున్నాను. ఆర్తురాలిని. ఆశ్రయిస్తున్నాను. అనుగ్రహించు’ అని కాళ్ళ మీద పడింది.

“నామాటమీద నడుచుకుంటే అధర్మ మెలా వస్తుంది నీకు?” ఆమెకి నచ్చజెప్పతూ అన్నాడు బ్రహ్మ - “అధర్మం కాదు, పైగా ఉత్తమమైన ధర్మం చేసినదానివే అవుతావు. పుణ్యమూ, కీర్తి, కలిగేలాగ శివుడూ, నేనూ నీకు వరమిస్తాము. మేం నియమించిన పనికి భయమెందుకంటా? సంశయించకు. నామాట విను. నాలుగు రకాల ప్రాణుల్ని సంహరించు” అన్నాడు.

“దేవా! తప్పదంటే, నీ ఆజ్ఞ తలమీద పెట్టుకు నెరవేరుస్తాను” చివరికి సమ్మతిస్తూ అంది మృత్యువు - ‘అయితే వొక్క మనవి మాత్రం చిత్తగించు. లోభమూ, క్రోధమూ, ఈర్ష్య, అసూయా ప్రాణుల శరీరాల్లో వికృతి కలిగించాలి.’

“తప్పకండా నువ్వు కోరినట్టే జరుగుతుంది” అన్నాడు బ్రహ్మ - “అంతేకాదు, నువ్వు కార్చిన కన్నీళ్ళు ఎన్ని చుక్కలున్నాయో అన్నీ అన్ని రోగాలవుతాయి. అవే జనాన్ని చంపగలుగుతాయి. అంచేత అధర్మం నిన్ను చేరదు. ప్రాణుల ప్రాణం తియ్యడం నీకు పరమధర్మమవుతుంది. నీ శుభమే నేను కోరుతున్నాను. నువ్వు ధర్మస్వరూపానివి. ఈ విశ్వానికి ఈశ్వరివి. అంచేత ప్రాణం తియ్యడం నీ అధీనంలో వుంటుంది. కామమూ, రోషమూ లేకండా సమస్తప్రాణుల ప్రాణాలూ ఆకర్షించు. అదే ధర్మతత్వం. భయపడ నక్కరలేదు నువ్వు. అసత్యంగా నడుచుకున్న వాళ్ళని అధర్మమే హతవాఁరుస్తుంది. వెళ్ళు” అన్నాడు.

ఈ పేజీ స్థల దాతలు : “ప్రార్థన వలన మనస్సు శుద్ధమగును”

శ్రీమతి డా॥ పి. ఏ. ధర్మవీరబాయి దొహిత్రుడు ఏలగాని వెంకట తుషార్, బెంగళూరు

“కాదంటే శపిస్తాడేమో అన్న భయమూ, తనని అధర్మం పొందదన్న అతడి మాట మీద నమ్మకమూ - బ్రహ్మ చెప్పినదానికి వొప్పుకునేట్టు చేశాయి మృత్యువుని. ప్రాణిసంహారానికి అంగీకరించిందామె. రాజా, బ్రహ్మమాట ప్రకారం ఆధివ్యాధులు ప్రాణుల శరీరం చెడగొడతాయి. మృత్యువు ప్రాణాలు హరిస్తుంది. ప్రాణులు శరీరం వొదిలేసి, దేవాదిభావాలు పొందుతూ తిరిగి మనుష్యగతి పొందుతూ వుంటాయి. శరీరం నిలపడానికి, చెరపడానికి కర్త గాలి. గాలి నిజంగా భయంకరుడు. అనంతమైన తేజస్సు కలవాడు. అతడి నాదమూ భయంకరమైంది. పోవడమూ, రావడమూ అతడికి వొక ఆట. అంతే.

“మనుషులు దేవత లవుతారు. దేవతలు మనుషులవుతారు. నీకొడుక్కి శాశ్వతమైన దేవత్వం దొరికింది. అతడికోసం విచారించడ మెందుకంటా, పచ్చి దుఃఖాలపుట్ట ఈ ప్రపంచం. ఇది వొదిలేశాడు నీ కొడుకు హరి. సుఖం తప్ప దుఖ మన్నది లేని పుణ్యలోకం చేరుకున్నాడు. దీనికని దుఃఖపడకూడదు. బ్రహ్మ కల్పించిందే మరణం. ఇది తెలుసుకుని ధీరులయివాళ్ళు, మరణించిన వాళ్ళకోసం విచారించరు’ అన్నాడు.

“నారదుడు చెప్పిన మృత్యువుకథ విని పుత్రశోకం విడిచిపెట్టాడు అకంపనుడు. అనంతరం నారదుడు తన అశోకవనం వెళ్ళి పోయాడు.

“ధర్మరాజా, ఈ కథ రాసినవాళ్ళకీ, చదివినవాళ్ళకీ, విన్నవాళ్ళకీ సకలశుభాలూ కలుగుతాయి. ఆయుషా, ఆరోగ్యమూ, ఐశ్వర్యమూ చేకూరుతాయి. విన్నావుకదూ? అభిమన్యుడు యుద్ధంలో మడమ తిప్పలేదు. ధనుస్సు, బాణాలూ పుచ్చుకుని దివ్యాస్త్రాలతో శత్రుసంహారం చేశాడు. శాశ్వతమైన వీరస్వర్గం చేరుకున్నాడు. కీర్తి సంపాదించాడు. అతడికోసం విచారించడం అనవసరం” అన్నాడు.

వ్యాసముని చెప్పిందంతా విన్నాడు ధర్మరాజు. “ఉత్తమ క్షత్రియధర్మమే ఇది” అని సమాధానపడ్డాడు. శూరులు పుణ్యలోకంలో సుఖపడతారని మనస్సు సరిపెట్టుకున్నాడు.

“మునీంద్రా, లోగడ పుణ్యలోకాలు పొందిన, ప్రసిద్ధులైన మహారాజులు ఎలాంటి యజ్ఞాలు చేశారో” దుఃఖం విడిచిపెడుతూ వ్యాసులవారిని అడిగాడు ధర్మరాజు.

“అవును, వెనకటి మహారాజులంతవాడు అభిమన్యుడు” ధర్మరాజుప్రశ్న అవగతం చేసుకుంటూ అన్నాడు వ్యాసముని - “అంచేత వాళ్ళకీ ఇతడికీ పుణ్యగతిలో వున్న తారతమ్యం తెలుసుకోవాలని నీ అభిప్రాయ మనుకుంటాను, నువ్వు ఇలా అడగడం!” అన్నాడు.

రామునియందు భక్తి కలిగియుండుటయే ఈ జన్మకు సార్థకత

ఈ పేజీ స్థలదాతలు : శ్రీ||శే|| శ్రీగాజంగి ఊశయ్య శ్రీమతి చిన్నమ్మగార్ల జ్ఞాపికార్థం
కుమారులు బాలయ్య, డా|| రాజమల్లయ్య-వేంపేట, జగిత్యాల జిల్లా

“నీ దివ్యచిత్తానికి తట్టింది ఎలా కాదంటాను? అదీ వినాలనే వుంది. సెలవియ్యి” అన్నాడు ధర్మరాజు.

“యుద్ధంలో మరణించిన వీరులతోనా వాళ్ళని సాటిచేస్తావు!” అంటూ అందుకున్నాడు వ్యాసుడు - “యజ్ఞాలు చేసినవాళ్ళూ, తపస్సులు చేసినవాళ్ళూ, దానాలు చేసినవాళ్ళూ వీళ్ళంతా వెళ్ళిన పుణ్యలోకాలు ఏవీకూడా యుద్ధవీరులు వెళ్ళిన లోకాలతో సరికావు. నమ్ము. అభిమన్యుడు మహత్తరమైన పుణ్యలోకంలో మహాసౌఖ్యం అనుభవిస్తూ వుంటాడు.

“అది అలా వుండనీ, అంతటి మహాసుభావులయినా అంతరించే పోయారు మహారాజులు. ఒక్కడూ పుట్టికట్టుకు వుండిపోలేదు. అయితే మహనీయులైన మహారాజుల చరిత్రలు వినడమూ మంచిదే, నీ దుఃఖం నివారిస్తుంది. చెపుతాను. విను. (వచ్చే సంచికలో)

నన్ను నిగ్రహించి రాజ్యాన్ని గ్రహించు అన్న దశరథుడైన తండ్రికి రాముడు ఇలా సమాధాన మిచ్చాడు.

“మీ ఆజ్ఞాపానము నా విధి. అది రాజ్యమయినా అరణ్యమయినా తేడా లేదు. సృష్ట్యాన్ని పమాణంగా వుంచి చెపుతున్నాను. నాకు వనవాసమే సంతోషప్రదమైనది. మా పినతల్లికూడా నన్ను అరణ్యానికి వెళ్ళమంటున్నది. అత్యంత ప్రశాంతమైన ప్రదేశం. బహు విధ వర్ష శోభితాలైన పశు, పక్షి సంతతులు ఇన్నంటికి మించి సర్వదేవతలకంటే అధికుడైన తండ్రి మాట మన్నించడం కంటే పుత్రునికి కర్తవ్యం లేదు.” రాముడు.

భగవాన్ శ్రీసత్యానందమహర్షి సంచార సత్సంగ సమావేశము

2025 మే 11వ తేది రెండవ ఆదివారము భగవాన్ శ్రీసత్యానంద మహర్షి సంచార సత్సంగ 487వ సమావేశము నిజామాబాద్ జిల్లా మక్లూరు మండలము ముత్యంపల్లి గ్రామములో గుఱ్ఱం చంద్రకళమ్మగారి ఆధ్వర్యములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి రంగు గంగారాం

సెల్ : 9849688069

ఈ పేజీ స్థలదాతలు : శ్రీ||శే|| శ్రీ బండి లింగయ్యగారి జ్ఞాపకార్థము శ్రీమతి బండి సుమిత్ర

సర్వయ్యదేవతలు, శ్రీసత్యానంద వృద్ధాశ్రమము, శివాస్ సగర్, నిజామాబాద్ జిల్లా

ఓం నమో భగవతే శ్రీసత్యానందాయ



సద్గురు భగవాన్

**శ్రీసత్యానందమహర్షులవారి
అధిష్ఠాన మందిర ప్రారంభోత్సవము**

2025 ఏప్రిల్ 30, మే 1, 2, 3, 4 తేదీలలో

బుధ, గురు, శుక్ర, శని, ఆదివారములలో

శ్రీసత్యానందాశ్రమము, ఇనమడుగు నెల్లూరు జిల్లా

సద్గురు భగవాన్ శ్రీసత్యానందమహర్షులవారి అధిష్ఠాన మందిర ప్రారంభోత్సవము 2025 ఏప్రిల్ 30 మరియు మే 1 తేదీలలో వైదిక కార్యక్రమములు బ్రహ్మ శ్రీ రామచంద్రశర్మ గారి నేతృత్వమున జరుగును. 2025 మే 2,3,4 తేదీలలో మహాత్ముల సత్సంగ ప్రవచనములు శ్రీసత్యానందాశ్రమములో పూజ్య శ్రీ శ్రీహరితీర్థస్వాములవారి అధ్యక్షతన జరుపబడును. మహాత్ముల పీఠాధిపతుల పండితుల ఉపన్యాసములు ఆలకించి ఆత్మలాభమును పొందుదురుగాక!

మహాప్రసాద వితరణము నందు శిష్యులు, భక్తులు సర్వులు పాల్గొని విజయవంతము చేయగలరు.

1. ఆచార్య మహామండలేశ్వర్ 1008 శ్రీ **శ్రీవిశ్వేశ్వరానందగిరిజీ మహరాజ్**,
సురత్గిరిబంగ్లా, సంన్యాసాశ్రమము, హరిద్వార్
2. మహామండలేశ్వర్ 1008 శ్రీ **వివేకానందగిరిజీ మహరాజ్**,
మోహన్ జగదీశ్వరాశ్రమము, కనకల్, హరిద్వార్
3. పూజ్యపాదులు శ్రీశ్రీశ్రీ **కృష్ణానంద పురీజీ మహరాజ్**,
దశనామీ అఖాడా, దక్షిణేశ్వర్, ఋషికేశ్
4. పూజ్యపాదులు శ్రీశ్రీశ్రీ **విద్యాస్వరూపానందగిరిస్వాములవారు**,
శ్రీశుక్రబ్రహ్మశ్రమ పీఠాధిపతులు, శ్రీకాళహస్తి
5. పూజ్యపాదులు శ్రీశ్రీశ్రీ **కమలానందభారతీస్వాములవారు**,
శ్రీభువనేశ్వరీ పీఠము, కేసర్పల్లి, విజయవాడ

6. పూజ్యపాదులు శ్రీశ్రీశ్రీ పరమాత్మానందగిరిస్వాములవారు,
అఖిలాండ్రసాధుపరిషత్ అధ్యక్షులు, తెనాలి
7. పూజ్యపాదులు శ్రీశ్రీశ్రీ విష్ణుదేవానందగిరిస్వాములవారు, శ్రీమలయాళ మరము, కాశీ
8. పూజ్యపాదులు శ్రీశ్రీశ్రీ వాసుదేవానందగిరి స్వాములవారు,
శ్రీ విజయరాజరాజేశ్వరీపీఠాధిపతులు, పెదపులిపాక
9. పూజ్యపాదులు శ్రీశ్రీశ్రీ సత్యాత్మానంద సరస్వతీ స్వాములవారు,
స్వర్ణచిన్మయం, చిన్మయమిషన్, ఒంగోలు
10. పూజ్యపాదులు శ్రీశ్రీశ్రీ శివానందభారతీస్వాములవారు,
శబరీమాత ఆశ్రమము, మనోహరాబాద్
11. పూజ్యపాదులు శ్రీశ్రీశ్రీ సూర్యభాస్కరేంద్ర సరస్వతీ స్వాములవారు, ఉత్తరకాశీ
12. పూజ్యపాదులు శ్రీశ్రీశ్రీ యజ్ఞానంద సరస్వతీ స్వాములవారు, చిన్మయమిషన్, జగదేవిపూర్
13. పూజ్యపాదులు శ్రీశ్రీశ్రీ సచ్చిదానందగిరిస్వాములవారు, తడపాకల, తెలంగాణ
14. పూజ్యపాదులు శ్రీశ్రీశ్రీ జగదీశ్వరానందగిరి స్వాములవారు,
శ్రీజగదీశ్వరాశ్రమము, కోరుట్ల
15. పూజ్యపాదులు శ్రీశ్రీశ్రీ తురీయానంద సరస్వతీస్వాములవారు, చిన్మయమిషన్, కడప
16. పూజ్యపాదులు శ్రీశ్రీశ్రీ నిత్యానందభారతీస్వాములవారు, బళ్ళారి, కర్ణాటక
17. పూజ్యపాదులు శ్రీశ్రీశ్రీ కరిబనవరాజేంద్రమహాస్వాములవారు,
గవిమరాధిపతులు, ఉరవకొండ, అనంతపురం జిల్లా
18. పూజ్యపాదులు శ్రీశ్రీశ్రీ మార్కండేయానందగిరిస్వాములవారు,
శ్రీశుకాశ్రమము, విరువూరు, నెల్లూరుజిల్లా
19. పూజ్యపాదులు శ్రీశ్రీశ్రీ కృష్ణానందగిరిస్వాములవారు,
శ్రీరామకృష్ణానందాశ్రమము, ఇనమడుగు, నెల్లూరు జిల్లా
20. పూజ్యపాదులు శ్రీశ్రీశ్రీ బోధానందపురిస్వాములవారు, నైనాలప్పక్షేత్రము, కర్నూలు జిల్లా
21. పూజ్యపాదులు శ్రీశ్రీశ్రీ వీరానందస్వాములవారు, ద్రోణాచలము, కర్నూలు జిల్లా
22. పూజ్యపాదులు శ్రీశ్రీశ్రీ వినిశ్చలానందపురిస్వాములవారు, శ్రీరామకృష్ణమఠము, విజయవాడ
23. పూజ్యపాదులు శ్రీశ్రీశ్రీ శితికంఠానందపురిస్వాములవారు, శ్రీరామకృష్ణమిషన్, విజయవాడ
24. పూజ్యపాదులు శ్రీశ్రీశ్రీ హృదానందపురిస్వాములవారు, శ్రీరామకృష్ణమిషన్, నెల్లూరు
25. పూజ్యపాదులు శ్రీశ్రీశ్రీ రామచైతన్య స్వాములవారు, వేదవిద్యాప్రచారపీఠము, శ్రీకాళహస్తి
26. పూజ్యపాదులు శ్రీశ్రీశ్రీ విరజానందతీర్థస్వాములవారు,
శ్రీశివరామకృష్ణ తపోవనాశ్రమాధిపతులు, వన్నెల్-బి.నిజామాబాద్ జిల్లా

27. పూజ్యపాదులు శ్రీశ్రీశ్రీ శంకరానందగిరిస్వాములవారు,
బ్రహ్మవిద్యాగీతాశ్రమాధిపతులు, యాదగిరి
28. పూజ్యపాదులు శ్రీశ్రీశ్రీ అప్రమేయానందగిరిస్వాములవారు, శివగిరి
29. పూజ్యపాదులు శ్రీశ్రీశ్రీ ప్రసన్నానందగిరిస్వాములవారు, గండిపాలెం నెల్లూరు జిల్లా
30. పూజ్యపాదులు శ్రీశ్రీశ్రీ మార్కండేయానందగిరిస్వాములవారు, విరువూరు
31. పూజ్యపాదులు శ్రీశ్రీశ్రీ నిశ్చలానందతీర్థస్వాములవారు లేగుంటపాడు
29. పూజ్యపాదులు శ్రీశ్రీశ్రీ శ్రీమాన్ తిరుకోవెల లక్ష్మణస్వాములవారు, మెట్పల్లి
30. పూజ్యపాదులు శ్రీశ్రీశ్రీ యోగిని చంద్రకాళీవరప్రసాదమాతాజీవారు,
శ్రీకాళీవనాశ్రమ పీఠాధిపతులు, నంబూరు
31. పూజ్యపాదులు శ్రీశ్రీశ్రీ శీలానంద సరస్వతీమాతాజీవారు,
చిన్మయమిషన్, యల్లాయపల్లె, కడప జిల్లా
32. పూజ్యపాదులు శ్రీశ్రీశ్రీ శివానందసరస్వతీమాతాజీవారు,
శ్రీచైతన్యతపోవనాశ్రమాధిపతులు, తాడేపల్లి, విజయవాడ
33. పూజ్యపాదులు శ్రీశ్రీశ్రీ నిర్మలానంద సరస్వతీ మాతాజీవారు, చిన్మయమిషన్, కోటప్పకొండ
34. పూజ్యపాదులు శ్రీశ్రీశ్రీ పరమేశ్వరానందగిరిమాతాజీవారు,
శ్రీఓంకారేశ్వరాశ్రమము, పిప్ఠి, నిజామాబాద్ జిల్లా
35. పూజ్యపాదులు శ్రీశ్రీశ్రీ శివానందమాతాజీవారు,
అనాథేశ్వరాశ్రమము చింతపల్లికొండలు, విశాఖపట్టణము జిల్లా
36. పూజ్యపాదులు శ్రీశ్రీశ్రీ అనంతానందగిరిమాతాజీవారు, శ్రీదత్తాత్రేయమఠము, నెల్లూరు.
37. పూజ్యపాదులు శ్రీశ్రీశ్రీ సుజ్ఞానానందమాతాజీవారు, మామిళ్ళపల్లి, కృష్ణా జిల్లా
38. పూజ్యపాదులు శ్రీశ్రీశ్రీ పరావిద్యానందగిరిమాతాజీవారు,
అఖిలాంధ్రసాధుపరిషత్ గౌరవాధ్యక్షులు, బొమ్మకృపల్లి
39. పూజ్యపాదులు శ్రీశ్రీశ్రీ హరిప్రియానందమాతాజీవారు, శ్రీసత్యానందగాయత్రీ ఆశ్రమము,
కోరుట్ల
40. పూజ్యపాదులు శ్రీశ్రీశ్రీ సువందితతీర్థమాతాజీవారు, శ్రీసత్యానందగీతాభక్తజనాశ్రమము,
కిసాన్ నగర్ నిజామాబాద్ జిల్లా
41. పూజ్యపాదులు శ్రీశ్రీశ్రీ జ్ఞానాబాయిమాతాజీవారు, సాధుస్త్రీలమఠము, రాజమండ్రి

సంప్రదించవలసిన ఫోన్ నం. 9440279712, 9441400994, 9866905041

కార్యదర్శి, శ్రీసత్యానందాశ్రమము, ఇనమడుగు - 524137, నెల్లూరు జిల్లా

ఆశ్రమపార్వలు

పోలవరం నాగేశ్వరరావు, కార్వడర్శి 9866905041

3-3-2025 నిజామాబాద్ జిల్లా ఆర్మూర్ మండలము పిప్రి శ్రీఓంకారేశ్వరాశ్రమములో పూజ్య శ్రీ మహేశ్వరానందగిరి స్వాములవారి 12వ ఆరాధనలో పూజ్య శ్రీహరితీర్థస్వాములవారు పాల్గొని ప్రవచనము గావించినారు. సమాధిమందిరమునకు పూజాదికములు నిర్వహించినారు. అనంతరము అన్నదానము విరివిగా జరిగినది.

10-3-2025 నుండి 12-3-2025వరకు ముంబయి జంబూర్ మైదానములో జరిగిన శ్రీ సనాతన వేదాంత జ్ఞాన సభలకు పూజ్య శ్రీహరితీర్థస్వాములవారు విచ్చేసి 10వ తేది జరిగిన మొదటి మహాసభకు అధ్యక్షత వహించి తమ దివ్యసందేశమును అనుగ్రహించినారు.

12-3-2025నుండి 17-3-2025 వరకు భీమవరములో శ్రీచంద్రకాళీవరప్రసాద మాతాజీవారి ఆధ్వర్యములో జరిగిన సనాతన శాఖా ప్రారంభము సమావేశములలో పాల్గొని శ్రీ శ్రీహరితీర్థస్వాములవారు తమ దివ్యసందేశమును ఒసంగినారు.

17-3-2025 నుండి 19-3-2025 వరకు కర్నూలు జిల్లా నొస్సం నైనాలప్ప క్షేత్రములో శ్రీబ్రహ్మానంద ఆశ్రమసంస్థాపకులు శ్రీచిదానంద స్వాములవారి 17వ ఆరాధనా కార్యక్రమములో పాల్గొని తమ దివ్యసందేశమును అనుగ్రహించినారు.

21-3-2025 నుండి 23-3-2025 వరకు తెలంగాణ జగిత్యాల జిల్లా కోరుట్ల మం. అయిలాపురం గ్రామములో నెలకొనియున్న శ్రీసత్యానందమహర్షి గీతాశ్రమ 46వ వార్షికోత్సవము శ్రీ శ్రీహరితీర్థస్వాములవారి అధ్యక్షతన జరిగినది. ఇందు అనేకమంది మహాత్ములు పాల్గొని తమ దివ్యసందేశములను అనుగ్రహించినారు. ఈ మూడు దినములు విరివిగా అన్నదానము జరిగినది.

రాగద్వేషాలు లేకపోవడమే వైరాగ్యము.

దేహం కోసం అన్నం.

అన్నం కోసం దేహం కాదు.

బ్రతకడం కోసం తినాలె. తినడం కోసం బ్రతక కూడదు.

ఆచార్య శ్రీహరి తీర్థస్వామివారి సంపాదకత్వమున శ్రీస్వామి ఆఫ్ సెల్ట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137